Не пакідайце ж мовы нашай беларускай, каб не ўмёрлі! 
“Францішак БАГУ ШЭВІЧ 

ПОСТУЙ 
ТЫЯ 


О ПРЭЗІДЭНТАМ РЭСПУБЛІКІ БЕЛА- 
РУСЬ АЛЯКСАНДРАМ ЛУКАШЭНКАМ 
ПАДПІСАНЫ УКАЗ «АБ ЗМЯНЕННІ 
СТРУКТУРЫ ЦЭНТРАЛЬНЫХ ОРГАНАЎ 
КІРАВАННЯ РЭСПУБЛІКІ БЕЛАРУСЬ». У 
ім, у прыватнасці, гаворыцца: «Рэар- 
ганізаваць: Камітэт па спорту Міністэрства 
культуры і друку Рэспублікі Беларусь у 
Міністэрства спорту і турызму Рэспублікі 
Беларусь; Савет па справах рэлігій Міні- 
стэрства культуры і- друку Рэспублікі 
Беларусь у Савет па справах рэлігій пры 
Кабінеце Міністраў Рэспублікі Беларусь; 
Міністэрства культуры і друку Рэспублікі 
Беларусь шляхам яго раздзялення на 
Міністэрства культуры Рэспублікі Беларусь 
і Дзяржаўны камітэт Рэспублікі Беларусь 
падруку. Уключыць Камітэтпарэстаўрацыі 


і кансервацыі помнікаў Міністэрства “ 


культуры і друку Рэспублікі Беларусь у 
структуру Міністэрства культуры Рэспублікі 
Беларусь». 


О НАЗНАЧАНАЯ НА КАНЕЦ ГЭТАГА Ў“ 
ГОДА СУСТРЭЧАКІРАЎНІКОЎДЗЯРЖАЎ Ёй 
СНД АДБУДЗЕЦЦА ТОЛЬКІ Ў СТУДЗЕНІ- у 
ЛЮТЫМ НАСТУПНАГА. Яна перанесеназ ў 
улікам пажаданняў Расіі, Украіны і Ка- Ё 


захстана. 


О АДБЫЛАСЯ ПРЭЗЕНТАЦЫЯ АДУКА- 
ЦЫЙНАЙ ПРАГРАМЫ АДКРЫТАЙ ШКО- 
ЛЫ БІЗНЕСУ БРЫТАНСКАГА АДКРЫ- 
ТАГА УНІВЕРСІТЭТА. На ёй пераважна 
гучалі расійкая і англійская мовы. Анатоль 
Майсеня, прэзідэнт Нацыянальнагацэнтра 
стратэгічных ініцыятыў «Усход-Захад», 
выступіў па-беларуску і сарваў апладыс- 
менты. 


О УМЕНСКУ АДБЫЎСЯ АЎКЦЫЁН ПА 
ПРОДАЖУ АБ'ЕКТАЎ КАМУНАЛЬНАЙ 
УЛАСНАСЦІ СТАЛІЦЫ. 3 22 прапанаваных 
аб'ектаў набылі гаспадароў 8. Уласнікамі 
сталі нашы суайчыннікі. 


О У МЕНСКУ ПРАЙШЛА І СЕСІЯ БЕ 
ЛАРУСКА-ГЕРМАНСКАЙ ЗМЕШАНАЙ 
КАМІСІІ ПА КУЛЬТУРНАМУ СУПРА- 
ЦОЎНІЦТВУ. Было падпісана ўрадавае 
пагадненне, дзе галоўны акцэнт зроблены 
наабменстудэнтамі, выкладчыкамі, нават 
цэлымі школьнымі класамі, атаксама жур- 
налістамі, навукоўцамі, дзеячамі культуры, 
прадстаўнікамі грамадскіх арганізацый. 


О 31 СНЕЖНЯ - АПОШНІ ДЗЕНЬ 
ПРЫЁМУ ЗАЯЎ ГРАМАДЗЯН АБ НАЛІ- 
ЧЭННІ ЧЭКАЎ «МАЕМАСЦЬ». 


О ПпРЭЗІДЭНТАМ РЭСПУБЛІКІ БЕЛА- 
РУСЬ АЛЯКСАНДРАМ ЛУКАШЭНКАМ 
ПАДПІСАНА РАСПАРАДЖЭННЕ АБ 
ЧАСОПІСЕ «БЕЛАРУСКАЯ ДУМКА». У 
адпаведнасці з распараджэннем засна- 
вальнікам часопіса стала Адміністрацыя 
Прэзідэнта Рэспублікі Беларусь і само вы- 
данне будзе выходзіць аб'ёмам 20 дру- 


каваных лістоў і 12 нумароў у год. Дай Бог, 


каб Прэзідэнт падтрымоўваў так не толькі 
«Беларускую думку», а ўсю беларуска- 
моўную перыёдыку. 


О шАНОЎНЫЯ ЧЫТАЧЫ! 1 снежня за- 
канчваецца падпіска на перыядычныя 
выданні на першае паўгоддзе 1996 года. 
На «Наша слова» можна падпісацца ў 
любым паштовым аддзяленні. Нагадваем, 
што кошт падпіскі на «НС» складае на 
адзін месяц -- 3250 рублёў, на тры месяцы 
-- 9750 рублёў, на шэсць месяцаў - 19500 

2 лістападанаБеларусі святкавалі Дзяды. У тойдзень у Курапатах людзі маліліся палілі свечкі. 
Фота Віктара ТАЛОЧКІ, БелТА. 


(Працяг фотарэпартажу на стар. 8.) 








Згуртаванню беларусаў свету «Бацькаўшчына» -- 5 гадоў 


11--412 лістапада г.г. у менскім Доме літаратара адбылася сустрэча кіраўнікоў 
беларускіх суполак у замежжы, якіяпадсумавалі вынікі дзейнасці ЗБС «Бацькаўшчына» 
за мінулыя 5 гадоў. На сустрэчу з'ехаліся прадстаўнікі беларускай дыяспары сапраўды 
з усяго свету. Былі запрошаны і госці ад дзяржаўных і грамадскіх устаноў, у тым ліку 


запрашэнні былі пасланыя ў Адміністрацыю Прэзідэнта, ураду, аднак, як канстатаваў 
прэзідэнт ЗБС «Бацькаўшчына» акадэмік і віцэ-прэзідэнт Акадэміі навук Беларусі 
Радзім Гарэцкі, запрошаныя ад урадавых структур госці на сустрэчу не з'явіліся. 

У зале прысутнічалі выдатныя паэты і пісьменнікі Беларусі Янка Брыль, Ніл Гілевіч, 
Сяргей Грахоўскі, Іван Чыгрынаў, Васіль Зуёнак, Вольга Іпатава і іншыя, шэраг вядомых 
вучоных, мастакоў, грамадскіхдзеячаў, журналісты дэмакратычных беларускіх выданняў. 

Прагучала падзяка тым, хто матэрыяльна падтрымаў сустрэчу (спонсарам): фірмам 
«Дайнова», «Надзея» і «Касавіца», беларусам з Кліўленда (ЗША), Янку Язвіловічу з 
Англіі, Беларускамууніверсітэту культуры і інстытутупраблем культуры, Домулітаратара. 

Даклад «Згуртаванне беларусаў свету «Бацькаўшчына»: пройдзены шлях і 
перспектывы дзейнасці» зрабіла старшыня Рады ЗБС Ганна Сурмач. 

Было багата цікавых выступленняў. На другі дзень працаваў «круглы стол» па 
набалелых пытаннях: сучасныя праблемы беларускай дыяспары; вяртанне беларусаў на 
Радзіму; выкананне дзяржаўнай праграмы «Беларусы ў свеце»; арганізацыя дзейнасці 


беларускіх суполак за мяжой і іншыя. 
Адбылася прэс-канферэнцыя. 


Падрабязная справаздача будзе надрукавана ў наступным нумары газеты. 








Гутарка ідзе, канешне, пра мову ра- 
сійскую, бо «руская» -- гэта, як-пагаджа- 
юцца многія сур'ёзныя даследчыкі, прад- 
мет гісторыі і даволі далёкай. А весткі пра 
хваробу расійскай мовы распаўсюдзіла 
Расійскае інфармацыйнае агенцтва (РІА) 
«Новости». Наколькі сітуацыя ўспрымаец- 
ца сур'ёзна, сведчыць хаця б тое, што на 
яе звярнуў увагу ўрад Расіі, пры якім на- 
ват створана спецыяльная камісія, яна 
будзе займацца ўдалейшым зацвярджэн- 
нем нормаў мовы. Пра гэта. паведаміў 
журналістам намеснік дырэктара інстыту- 
тарускай мовы доктар філалагічных навук 
Я.Шыраеў. Ён таксама выступіў на пася- 


джэнні «Обіцества любителей российской- 


словесности» (звернем увагу, што не «рус- 
ской») з дакладам пра сучасны стан «рус- 
скогоязыка». Паягоных жа словах, акрамя 
створанай спецыяльнай камісіі, настале ў 
прэзідэнта Барыса Ельцына ляжыць яшчэ 
і праект спецыяльнага Указа аб стварэнні 
таксама пры прэзідэнце Расіі службы мо- 
вы, куды ўведзены вядучыя вучоныя- 
лінгвісты і дзеячы культуры. 

На думку док. Шыраева, гэта ўсё вы- 
клікана тым, што расійская мова, нягле- 
дзячы натое, што па-ранейшаму застаецца 
адной з багацейшых у свеце, падвярга- 
ецца, як кожны жывы арганізм, «пэўнага 
кшталту сур'ёзным захворванням». Вучо- 
ны прыводзіў прыклады масавага навад- 
нення мовы, асабліва афіцыйнай; ярлы- 
камі і штампамі, неапраўданага павелі- 
чэння замежных перайманняў, якія вядуць 
нават «да згубы нацыянальнай самасвя- 
домасці расіян», не кажучы пра тое, што 
людзі пачынаюць горш разумець адзін 


АЬЬІММЬІЬААЬААА Раз 
«Руская мова сур'ёзна хворая» 


Ірына КРЭНЬ. 


аднаго. 

Але калі ўжо ў самой Расіі загаварылі 
на самым высокім узроўні пра сур'ёзную 
хваробу мовы, хаця яна па-ранейшаму 
пастаянна падлітваецца там з такой ма- 
гутнай крыніцы, як вёска і малыя гарады- 
мястэчкі, адкуль заўсёды пераважна і вы- 
ходзілі самыя адметныя майстры мастац- 
кага слова, нацыянальныя пісьменнікі і 
паэты, то што казаць тады пра спажыўцоў 
расійскай мовы на Беларусі? Расійская 
мова ў нас не мае і не будзе мець такіх 
крыніц, атыя, хтоёюкарыстаецца, засвой- 
ваюць яе дзе папала і як каму пашанцуе, 
але ў асноўным ад чыноўнікаў і прышлага 
расійскага люду ці пасля службы ў арміі, 
прыхопліваючы тое-сёе ад расійскіх срод- 
каў масавай інфармацыі. Такім чынам, 
жывой, сапраўды народнай крыніцы сіл- 
кавання расійскай мовы ў нас няма 
ўвогуле, і таму яна ў Беларусі не проста 
«сур'ёзна хворая», а хутчэй папросту 
мёртвая. Але менавіта яе, вось такую, 
усялякімі сродкамі цяперашняе вышэй- 
шае кіраўніцтва навязвае не толькі да- 
росламу насельніцтву -- тут няхай ужо 
кожны выбірае, як яму зручней, - а без- 
дапаможным дзецям, школьніцтву. Таму 
ўжо калі ў Расіі ажно на ўзроўні прэзі- 
дэнцкіх службаў занепакоіліся, што іхняя 
«хворая мова» разбурае нацыянальную 
самасвядомасць людзей, то што зноў жа 
казацьпранас. Аленацыянальна неакрэс- 
леная асоба нават у якасці рабочай сілы, 
дачаготолькі, здаецца, ірыхтуебеларусаў : 
ягонае начальства, -- тавар не самага : 
лепшага гатунку. М 

7 лістапада яны прыйшлі на плошчу Незалежнасці 
(такога дазволу ад улады не атрымліваў яшчэ ніхто!), каб 
адзначыць гадавіну Кастрычніцкага ўзброенага бальша- 
віцкага перавароту (так назваў яго Ленін), потым перай- 
менаванага ў сацыялістычную рэвалюцыю. Гэта ў 
пераважнасці пенсіянеры. Прыхапілі з сабой хто партрэт 
Леніна, а хто іСталіна, хто сцяг эсэраўскі, а хто і чырвона- 
зялёны, а таксама і чыста чырвоны і крочаць па першаму 
снегу. Маякоўскі некалі напісаў пра бальшавікоў -- ідуць 
«з Леніным у галаве і з наганам у руцэ». Нават дзіўна 
ўбачыць сярод стракацення бальшавіцкіх «звышінтэр- 
нацыянальных» лозунгаў па-расійску таксама заклік: 
«Няхай жыве Савецкая Беларусь!» Патрабуюць «адра- 
дзіць СССР»... У каго патрабуюць? У сваіх правадыроў, 
якія гэтую краіну і давялі да банкруцтва і развалу? 
Ідуць... назад, практычна ў нікуды. А варта было б -- 
да царквы, каб пакаяцца перад Богам і людзьмі за тое, 
штонарабілі бальшавікі задоўгія гады свайго бязмежнага 
панавання -- за масавыя забойствы і здзекі з мільёнаў 


людзей. 


І было б іх проста шкада, бо гэта ж нашы суайчыннікі, 
толькі састарэлыя, каб сваімі дзеяннямі яны не цягнулі ў 
нікуды і галечу сваіх жа дзяцей і ўнукаў. 

Фота Аляксандра ТАЛОЧКІ, БелТА. 





НАША СЛОВА, 47, 1995 








-- Алег Анатольевіч, прадстаў- 
ляць Вас чытачам не трэба, сваёй 
грамадска-палітычнай дзейнасцю за 
апошнія гады Вы набылі ў Беларусі 
значную вядомасць. Скажыце, а не 
бывае шкада іншым разам, што Вы 
столькі сіл і энергіі патрацілі на 
справы тлумныя і не заўсёды да таго 
ж удзячныя? Пры Вашай падрых- 
тоўцы і разумовых здольнасцях Вы 
даўно б ужо абаранілі доктарскую 
дысертацыю і чыталі б лекцыі дзе- 
небудзь у новай Заходняй Еўропе ці 
Злучаных Штатах. 

-- Не так выхаваны, прабачце. 
Вялікі рускі паэт Някрасаў яшчэ калі 
сказаў, штоўпершуючаргутрэба быць 
грамадзянінам. Гэта абавязак кож- 
нага сумленнага чалавека. Мне зда- 
валася, што я буду карысны працоў- 
ным людзям, калі стану дэпутатам 
Вярхоўнага Савета, вось і пайшоў у 
гэты тлум, як Вы кажаце. Канешне, 
іншым разам бывае горка на душы, 
але зусім не ад таго, што не атрымаў 
вучоную ступень доктара і не чытаю 
лекцыі ў Сарбоне ці Оксфардзе. Да- 
рэчы, у нас і свае універсітэты не 
горшыя, гэта цяпер прызнаецца і на 
Захадзе, а вось дзяржаўныя парадкі, 
заканадаўства трэба ўдасканальваць 
і тэрмінова, пакуль народ канчаткова 
не ператварыўся ў жабракоў і 
парабкаў. 

-- Таму Вы і балатуецеся зноў у 
Вярхоўны Савет? 

-- “Вялікая Колькасць маіх раней- 
шых выбаршчыкаў, а таксама сябры 
Беларускай сацыял-дэмакратычнай 
Грамады, да якой я належу, выказалі 
такое пажаданне, а сам адчуваю, што 
- набыў некаторы вопыт дэпутацтва, які 
гатовы скарыстаць для добрай справы. 

-- Адначасова Вы з'яўляецеся 
актывістам Таварыства беларускай 
мовы, на з'ездзе Вас аднадушна 
абралі ў склад Рэспубліканскай ра- 
ды, ходзяцьчуткі, што на бліжэйшым 
яе пасяджэнні Вам прапануюць 


. Алег Трусаў: 
Кожны павінен 
адчуваць сябе 
грамадзянінам 


стаць намеснікам старшыні. На якое 
месца вы паставілі б сваю працу 
тут? Дарэчы, абсалютна бяслатную, 
але ж вельмі цяжкую і зноў жа не 
заўсёды ўдзячную? 

-- І гэта на першае месца. Я тут 
абсалютна згодзенсаСтаршынёйВяр- 
хоўнага Савета Мечыславам Грыбам, 
якога, дарэчы, зноў абралі дэпутатам 
з першага ж заходу, што без свааёй 
мовы -- не можа быць народа, не 
будзе і добрай дзяржавы. Усё ўзае- 
мапавязана -- дабрабыт народа і яго 
мова, культура. 

-- Усім вядома, што вы вельмі 
актыўна працавалі ў Камісіі Вярхоў- 
нага Савета па культуры і адукацыі, 
прымалі непасрэдны ўдзел у рас- 
працоўцы законаў аб адукацыі, 
культуры, ахове гісторыка-культур- 
най спадчыны, аб архівах, біблія- 
тэках, а таксама па забеспячэнні ве- 
тэранаў, інвалідаў. Памятаецца, як 
ухвальна ставіліся людзі да Вашых 
прапаноў аб невыкарыстанні Бела- 
рускага войскаў крывавых канфлік- 
тах, аб справядлівым раздзеле агуль- 
насаюзнай маёмасці. 

- Я іў прыняцці іншых законаў 
прымаў актыўны ўдзел, калі меў што 
канкрэтнае ды добрае для людзей 
прапанаваць. Тут, дарэчы, мне вельмі 
дапамагалі мае выбаршчыкі, з якімі я 
пастаянна раіўся. 

-- Вось пра штоя іхацеў спытаць: 
Вы пастаяннасустракаліся са сваімі 
выбаршчыкамі і як знаходзілі для 
гэтага час пры сваёй звышзагружа- 
насці? 

- Ая лічу, што гэта найпершы 
абавязак дэпутата -- сустракацца са 
сваімі выбаршчыкамі. Усе пяць год я 
рэгулярна праводзіў прыём выбар- 
шчыкаў па сваёй акрузе і ўвогуле ў 
Савецкім райвыканкаме. Гэта не лі- 
чачы, штоза пяць гадоў да мяне звяр- 
нуліся больш 10-ці тысяч выбаршчы- 


- каўзусіхкуткоў Беларусі. Му, якможна 


было адмовіць, калі людзі на мяне 
спадзяваліся. І шматкаму мне ўдалося 
дапамагчы. З якімі толькі справамі ні 
даводзілася разбірацца! І як яшчэ ў 
нас неабароненыя людзі ад сама- 
дурства чыноўніцтва ды ад рознага 
кшталту прыхватызатараў народнага 
дабра. 

-- Жадаю поспехаў, Алег Ана- 
тольевіч, у Вашым высакародным 
змаганні засправядлівасць. Здароўя 
Вам. 


Распытваў Ул.АСІНАВЕЦ. 





Карыкатурна выглядаюць 
спробы запаволіць працэс нацыя- 
нальна-культурнага адраджэння 
Радзімы некаторых вышэйшых 
чыноўнікаў краіны і разам з тым 
адрадзіцьт.зв. «славянскае адзін- 
ства», «панславізм», «правосла- 
вие и державность». Усё больш 
грамадзян Беларусі ўсведамляе, 
што гэтыя асобы ўяўляюць сабою, 
кажучы «их же речением», «вре- 
менциков». Хаця шкода ад іх раз- 
буранай дзейнасці немалая. 

Бадай ці не самы масіраваны 
наступ на беларускую мову пачаў- 
ся ў галіне нацыянальнай аду- 
кацыі. Ні праякое парытэтнае раз- 
віццё беларускай і расійскай моўу 
школьнай справе ўжо гаварыць 
не даводзіцца. Шляхам падману, 
запалохвання, стварэння штучных 
перашкод несумленныя работнікі 
органаў дзяржаўнага кіравання ў 


“сістэме адукацыі, а нярэдка і самі 


педагагічныя работнікі імкнуцца 
не толькі зменшыць набор вучняў 
у першыя беларускія класы, але і 
ўвогуле ліквідаваць іх. 

Параўнаем працэнтны склад 
беларускамоўных вучняў 1--4 кла- 
саў па гораду Менску ў бягучым і 
мінулым навучальных гадах. 

У першыя беларускамоўныя - 
класы сёлета набрана толькі 18,9 


працэнтаў, у мінулым годзе -- 
большза54 працэнтыадагульнага: 


складу. Адпаведна па другіх кла- 


сах: 34,7 і 55 працэнтаў. Па З-х . 


класах: 42,6 і 48 працэнтаў. Па 4-х 
класах: 37,1 (учарашнія трэція) і 
20 (цяперашнія пятыя) працэнтаў. 
Трэба ўлічыць, што, напрыклад, 
мінулагоднія другія класы -- гэта 
сёлетнія трэція. І восьмаем: толькі 
ў другіх беларускіх класах (уча- 





Яўген ЦУМАРАЎ, 
“сябра Рэспубліканскай Рады ТБМ 


А слова жыве! 


рашніх першых!) па Менску змен- 
шылася доля вучняў з 54 да 34,7 
працэнта ад агульнага складу. Па 
абласцях стан яшчэ горшы. Па 
Брэсцкай вобласці ў першых бела- 
рускіх класах у мінулым годзе на- 
вучалася каля 80 прцэнтаў вучняў, 
то ў цяперашнім толькі 37,3 пра- 
цэнта. Па Гродзенскай адпаведна 
-- каля 80 і 77,2 працэнта. Па 
Менскай вобласці (без уліку ста- 
ліцы) -- каля 90 і 70,8 працэнта. 
Па Віцебскай вобласці -- каля 70 
і 29,2 працэнта. Па Гомельскай - 
каля 80 і 21 працэнт. Па Магі- 
лёўскай -- 75 працэнтаў умінулым 
годзе гіпа стану на цяперашні 
звестак Мінадукацыі няма). 
Спецыялісты адзначаюць, да- 
рэчы, штонаносіцца глыбокая псі- 


халагічная траўматысячам нашых 


маленькіхсуграмадзян, якія выму- 
шаны на самым пачаткуактыўнага 
авалодання навыкамі чытання і 
пісьмамяняць моўнае асяроддзе. 
Калі называць рэчы сваімі імёна- 
мі, то тых, хто распачаў крыжовы 
паход супраць беларускай нацыя- 
нальнай школы, трэба: называць 
не інакш як злачынцамі, а за пару- 
шэнне дзейнага заканадаўства, 
этычных норм і псіхолага-педага- 
гічных прынцыпаў -- прыцягваць 
да адказнасці. 

Дзякуючы дзейнасці Рэспуб- 
ліканскагаТаварыствабеларускай 
мовы, а таксама Камісіі Вярхоў- 
нагаСавета Беларусі па адукацыі, 
культуры і захаванні гістарычнай 
спадчыны, ускладякой уваходзяць 
прыхільнікі беларускага слова, у 
краіне значна пашыраны прававы 
калідор на шляху данацыянальна- 
культурнага адраджэння Бацькаў- 
“ ШЧЫНЫ:; Акрамя распрацоўкі іпры- 
няцця шэрагу заканадаўчых актаў 
урэчышчы пашырэння беларускай 
мовы ў грамадска-дзяржаўным 
ужытку краіны, створаны такія 
«дзяржаўныя структуры, як Тапа- 
німічная камісія пры Прэзідыуме 
ВС, Дзяржаўная камісія па ўдас- 
каналенні правапісу беларускай 
літаратурнай мовы, Дзяржаўная 
камісія па кантролі за ажыц- 
цяўленнем Закона аб мовах (пры 
Акадэміінавук Беларусі). Некалькі 


дзесяткаў дакументаў, прынятых . 
на з'ездах, рэспубліканскіх канфе- 
рэнцыях і іншых форумах Тава- 
рыства, атрымалі шырокі розгалас 
у грамадстве. Бадай, няма нівод- 
най галіны грамадска-дзяржаў- 
нага жыцця, якая аказалася б 
абыдзенай увагай у заявах, зва- 
ротах, пастановах ТБМ, якія дзя- 
куючы дзейнасці СМІ даведзены 
даведама шырокай грамадскасці 
краіны. Такім чынам, за апошнія 
гады ўдалося змяніць у лепшы для 
беларускай мовы бок стан гра- 
мадскай думкі. Адзінкавыя, арга- 
нізаваныя лютымі ворагамі бела- 
рускага слова і, відавочна, бела- 
рускай дзяржаўнасці акцыі пра- 
тэсту супраць пашырэння нацыя- 
нальнай мовы ў грамадска-дзяр- 
жаўным ужытку не былі падтры- 
маны пераважнай большасцю 
грамадзян краіны. 

Аднак у сувязі з захопам чы- 
навенствам, настроеным супраць 
беларушчыны, большасці СМІ і 
пранікненнемусклад усяго дзярж- 
апарату на вядучыя пасады гэтай 
пыхлівай і некультурнай антыбе- 
ларускай меншасці, а таксама 
грубым парушэннем моўнага за- 
канадаўства беларуская мова 
паступова здае свае пазіцыі ва 
ўсіх без выключэння галінах гра- 
мадска-дзяржаўнага жыцця. У 
гэтых умовах толькі супольную 


“працу ўсіх прыхільнікаў бела- 


рускага слова, патрыятычных сіл 
краіны можна супрацьпаставіць 
гэтым разбуральным тэндэнцыям. 

Нельга не верыць, што прый- 
дзе зорны час беларускага слова. 
Не марамі, не спадзяваннямі, а 
руплівай працай на карысць ад- 
раджэння кожны прыхільнік бела- 
рускага слова можа наблізіць пры- 
ход гэтага часу. Шасцігадовая 
дзейнасць Таварыствабеларускай 
мовы імя Францішка Скарыны, 
пры ўсіх хібах і і прыкрых праліках, 
- гэта рух крок за крокам па 
сцяжыне Беларускага Адраджэн- 
ня. І нягледзячы на высілкі тых, 
каму імя -- чужынцы, не па крыві, 
а па адносінах да народа, да мат- 
чынай мовы -- Беларускае Слова 
жыве! Бо жыве Беларусь! 





Пасяджэнні Рэспубліканскага Грамад- 
скага каардынацыйнага камітэта абароны 
беларускай мовы -- справы разглядаюцца 
палітычныя: як, дзе іхто адносіцца данашага 
родага слова, чым дапамагае ці, наадварот, 
шкодзіць яму. 

Тут не прамаўляюцца г палкія філіпікі -- 
ідзе спакойная гаворка, сэнс якой -- вы- 
працоўка мер, канкрэтных спраў, скіраваных 
на выручку беларускай мовы. Звычайна 
ўдзельнікі пасяджэнняў разглядаюць «балю- 
чыя» моманты з сённяшняга існавання бе- 
ларушчыны. : 

Зразумела, цяпер усё самае балючае -- у 
школе. Там топчуцца па роднаму слову, там, 
нібыта мімаходзь, парушаюць Чалавечыя 
правы беларускамоўных дзяцей ды бацькоў. 
Методыка шавіністычна настроеных адмі- 
ністратараў школ ды настаўнікаў, хаця і пры- 
мітыўная, даволі знаёмая: калі большасць 
татак-матуляў выбралі ўласным дзеткам для 
навучання расійскую мову, значыць, носьбіты 
мовы народа, што засталіся ў меншасці, па- 
вінны падпарадкавацца большасці. Права 
вета адсутнічае. 

У адной школе сябры Каардынацыйнага 
камітэта нават знайшлі ўзор бацькоўскай за- 
явы, напісанай, міжіншым, вельміхітра, хаця, 
на першы позірк, не без дэмакратычнасці. 
Мяркуйце самі: «Прошу зачислить моего 
ребенка Иванова Витю в 1-й класс с русским 
(белорусским) языком обучения». 

Думаем, чытачы заўважылі: ужо адно тое, 
што ўзор распрацаваны па-расійску, настрой- 
вае на пэўны выбар. А слова «белорусским», 
узятае ў дужкі, толькі ўзмацняе падсвядомае 
пачуццё наконтдругаснасці беларускай мовы 
ўнашым жыцці, унеабавязковасці грамадзян 
ведаць беларускую мову. А калі побач з вамі 


настаўнік ці дырэктар школы гаворыць пра ' 


тое, што «белорусский языкнеперспективен», 
што «в средних классах не будет белорусских 
учебников», што «в вузах обучение ведется 


только по-русски», то робіцца зразумелым, 


якую мову хутчэй возьмуць у спадарожнікі на 
доўгія гады вучобы бацькі сваім крывінкам. 


Асабліва, калі ўлічыць істэрыю, развязаную 
славянафільскімі палітыкамі ды іхнімі апе- 
кунамі вакол моўнага пытання на працягу 
апошніх шасці месяцаў. 

Што ж можна і трэба супрацьпаставіць 
гэтай шалёнай прапагандзе расіізацыі? 

Зразумела, што контрпрапаганду. 

На адным з пасяджэнняў Каардынацый- 







нага камітэта шчыры патрыёт беларушчыны 
Мікола Купава, чый талент мастака-графіка 
вядомы ў краіне, падзяліўся тым вопытам, які 


“. ён мае ў гэтай справе. Напрыклад, ён бярэ 


хатнія адрасы бацькоў вучняў, а потым абы- 
ходзіць дамы, дзе тыя жывуць. У паштовыя 
скрынкі спадар Купава раскладае ўлёткі са 
Зваротам камітэта даграмадзян аб сітуацыі ў 
грамадстве з родным словам, што склалася 


пасля сумна знакамітагарэферэндуму. Тыя з . 


бацькоў, каторыя азнаёміліся з улёткамі, 
зрабілі свой выбар на карысць беларускай 
мовы навучання дзецьмі. 

Ёсць і такі вопыт. Некаторыя з сяброў 
камітэта наведваюць бацькоўскія сходы ў 
школах. Такія сходы -- паўнаважкая двух- 
баковая сувязь. Адзін з аўтараў гэтага арты- 
кула разам з выкладчыцай Беларускай полі- 
тэхакадэміі спадарыняй Сухой і дэпутатам 
ВС спадаром Крыжаноўскім напачатку ве- 
расня наведалі бацькоўскі сходу 211-й школе 


Каардынацыйны камітэт 
абароны беларускай мовы 
дзейнічае 


сталіцы. Вучоная прынесла беларускамоўныя 
падручнікі паматэматыцы, слоўнікі па фізіцы 
-- таксама беларускамоўныя. Бацькам так- 
сама быў прачытаны верш Багдановіча «На- 
род, беларускі народ...» Ім было сказана: вы 
-- перад выбарам -- пакінуць дзецям душу 
народа, мову або адабраць яе ў дзяцей? А 
дэпутат Крыжаноўскі «падкінуў» бацькам такі 
прыклад: ёсць расійскае слова «сентябрь», 
пазычанае з лацінскай мовы, і ёсць слова 
наша, роднае -- «верасень». Няўжо ніхто не 






адчувае, якая духмянасць, якое хараство 
сыходзіць з «верасня»? Якая паэзія і разам 
дакладнасць! 

Узрушыліся людзі і многія зрабілі пра- 
вільны выбар. 

Так, мова стала аб'ектам палітыкі. Але 
гэта не наш выбар. Гэта -- вайна, развязаная 
супраць беларускай нацыі расійскімі і нацы- 
янальнымі нігілістамі. Нядаўна цэлы бела- 
рускі клас дзяцей сышоў з урока фізікі, бо ў 
настаўніцы хапіла розуму аб'явіць, каб тыя 
ўзялі ўбібліятэцы расійскамоўныя падручнікі: 
маўляў, цяпер фізіка будзе выкладацца 
па-расійску. 

Прыўнясенне палітыкі ў «моўныя» праб- 
лемы за іншым разам даходзіць да прыкрасці. 
Так, у СШ Ме 19 сталіцы, што носіць імя 
беларускага народнага песняра Янкі Купалы, 
настаўнікі разаслалі бацькам запіскі, якія, 
акрамя абуральнага зместу, уражваюць яшчэ 
і непісьменнасцю, бескультур'ем. 


«Уважаемые родители! Просьба 5.09 при- 
нести заявления о переводе на русскоязычное 
обучение...» 

У верасні ўсё саўковае славянафільства 
адсістэмы народнай адукацыі распачало новы 
этап «школьнага рэферэндуму» -- у Менску 
ды іншых месцах краіны заўважаны спробы 
шавіністаў перавесці вучняў 5--8 класаў на 
вывучэнне «натуральных» прадметаў у расій- 
скамоўным варыянце... 


ж ё ё 


Каардынацыйнаму камітэту вельмі скла- 
дана адстойваць беларускую мову. Не хапае 
пакуль сілы. А яшчэ патрэбна майстэрства 
кантактавання ў дыпламатычным стылі і з 
прадстаўнікамі розных міністэрстваў, і з 
бацькамі, і з педагогамі, і з дзецьмі. 

І ўсё ж робіць гэта грамадскае ўтварэнне 
нямала: ратуюцца ад шавіністычнага засілля 
цэлыя класы і школы, пераконваюццабацькі, 
вядуцца перамовы з міністрамі, інфармуецца 
праз самыя разнастайныя каналы сувязі і 
сродкі масавай інфармацыі грамадскасць 
Еўропы і цывілізаванага сусветнага суполь- 
ніцтвапра становішча роднага слова карэннай 
нацыі ў Беларусі. Надгэтым задумалася нават 
такая «інтэрнацыяналісцкая”» сіла, як Бела- 
рускаякамуністычная партыя, дзе раздаюцца 
галасы ў абарону беларускай мовы. 

І] вось самая апошняя справа, за якую 
ўзяўся камітэт, -- стварэнне ды сталяванне 
Таварыства беларускай школы. 

. Будзем спадзявацца, што гэтаграмадская 
арганізацыя яшчэ паслужыць адраджэнню 
беларушчыны наогул і беларускай мовы ў 
прыватнасці. Загляне сонца і ў наша аконца! 

Рагнеда АЛЯХНОВІЧ, каардынатар 
Рэспубліканскага Грамадскага 
каардынацыйнага камітэта абароны 
беларускай мовы. 

Алесь МІКАЛАЙЧАНКА, сябра праўлення 

Беларускай асацыяцыі журналістаў. 


НАША СЛОВА, 47, 1995 





Шляхам этызацыі, 
шляхам ачалавечвання 


Пытанне стварэння Таварыства 
беларускай школы нетолькі наспела 
ўжо ў нашым грамадстве, але і, 
можна сказаць, пераспела. Гэта па- 
казалі падзеі апошніх месяцаў, калі 
наступ на першыя парасткі нацыя- 
нальнай адукацыі, праведзены ан- 
тыбеларускімі сіламі, не сустрэў да- 
статкова моцнага і арганізаванага 
супрацьдзеяння, ібеларуская школа 
адчула страты. Такога не адбылося 
б, калі б тыя парасткі былі падма- 
цаваныя шырокім рухам знізу. Гэтыя 
падзеі сведчаць, што ідэя нацыя- 
нальнай школы яшчэ не пусціла 
трывалых карэнняў у нашым гра- 
мадстве. І 

Але нацыянальная сістэма аду- 
кацыі -- гэта не часовая мода, на 
якую можа ўплываць палітычная 
кан'юнктура. Яе існаванненепарыў- 
на звязанае з самім існаваннем 
дзяржавы, народа. Таму яна павінна 
быць пастаянным клопатам грамад- 
ства, усіх яго свядомых, патрыя- 
тычных сіл. І ўвасабленнем такога 
клопату паўстае арганізацыя, якая 
будзе гуртаваць вакол ідэі нацыя- 
нальнай школы гэтыя свядомыя 
сілы, весці планамерную, сістэма- 
тычную і настойлівую работу на яе 
карысць. 

Стварэнне ці, больш дакладна, 
аднаўленне ў нашай краіне Тава- 
рыства беларускай школы знахо- 
дзіцца на стадыі ўтварэння нізавых 
структур. Прайшлі ўжо шмат дзе 
раённыя ўстаноўчыя сходы, адбыўся 
такі сход і ў Фрунзенскім раёне 
г.Менска. У ліку прысутных былі 
бацькі вучняў беларускамоўных 
“класаў, школьныя настаўнікі, ра- 
ботнікі дашкольных устаноў, вы- 
кладчыкі сярэдніх спецыяльных і 
вышэйшых навучальных устаноў, 
пенсіянеры. Удзельнікамі сходу 
былі такіявядомыяў Беларусі людзі, 
як прафесар Мікалай Крукоўскі, 
вучоны! грамадскі дзеяч, прафесар 
Аляксей Рагуля, старшы рэдактар 
выдавеціва. «Народная асвета», 
паэт і публіцыст Яўген Гучок, на- 
родны дэпутат Мікалай Крыжа- 


ноўскі. Большасць жа тых, хто. 


адгукнуўся на запрашэнне аргкамі-. 
тэта і прыйшоў на сход, былі людзі 
новыя, і гэта абнадзейвае. Хочацца 
верыць, што створаная арганізацыя 
будзе прыцягваць да актыўнай гра- 
мадскай дзейнасці ўсё новых лю- 
дзей, патрыётаў Беларусі, заклапо- 
чаных яе лёсам. Сярод іх разам з 
бацькамі і работнікамі ўсіх узроўняў 
адукацыі павінны быць шырокія 
колы інтэлігенцыі, вядомыя аўтары- 
тэтныя людзі. Такнам бачыццагэта 
арганізацыя. 

Таварыства беларускай школы 
(ТБШ) існавала як масавая (30 тыс. 
сяброў, 500 суполак) культурна- 
асветніцкая арганізацыя ў міжва- 
енны час у Заходняй Беларусі. Да 
яго стварэння і дзейнасці прычы- 
ніліся такіявядомыя людзі, як Рыгор 
Шырма, Браніслаў Тарашкевіч, 
Ігнат Дварчанін, Вінцук Грышкевіч, 
Сяргей Паўловіч, Радаслаў Аст- 
роўскі. ТБШ бараніла і стварала 
“беларускія школы, гімназіі, рыхта- 
вала праграмы, падручнікі, займа- 
лася культурніцкай працай на 
вёсках. З гісторыяй гэтай заходне- 
беларускайарганізацыі пазнаёміла 
прысутных сп. Рагнеда Аляхновіч 
(дарэчы, дачка Вінцука Грышке- 
віча), старшыня Аргкамітэта па 
стварэнні Фрунзенскай раённай 
арганізацыі ТБШ. Яна пазначыла 
галоўныя напрамкі дзейнасці 
створанага Таварыства -- дзіцячыя 
садкі, школа, ВНУ. Плануецца 
наладжваць кантакты з настаў- 
нікамі, бацькамі, навукоўцамі, пра- 
водзіць разнастайную культурна- 
асветніцкую працу. 

Запрошаны на сход прадстаўнік 
ужо створанага ТБШ Кастрычніц- 
кагараёнаг.Менскасп.Іван Антанюк 
падзяліўся вопытам з прысутнымі. 
Ён адзначыў, што ў іх раёне значна 
большую актыўнасць праявілі ды- 
рэктары і настаўнікі беларускамоў- 
ных школ, узначаліла раённую раду 
дырэктар школы М? 89 Вера Сала- 
духа. Намаганнямі энтузіястаў ужо 
сёння былі ўратаваныя многіябела- 
рускія класы, у раёне захаваліся 
амаль усе беларускамоўныя школы 
(акрамя СШ Ме 1). Людзі набылі 
ўжо пэўны вопыт барацьбы за бела- 
рускую школу, раскрылі механізмы, 
пры дапамозе якіх дзейнічаюць 

“антыбеларускія сілы, здолелі паста- 
віць заслоны перад ўсялякага 


кшталту падманам. 

Вялася на сходзе гаворка пра 
стан беларускай мовы ў дзіцячых 
садках, сярэдніх спецыяльных і Ввы- 
шэйшых навучальных установах. 
Выступоўцы падкрэслівалі, што най- 
лепшае становішча было і заста- 
еццатам, дзе працуюцьнацыяналь- 
на свядомыя людзі, -- там бела- 
рускія школы і садкі цалкам заха- 
валіся, там справа робіцца не фар- 
мальна, а з душой. Пра гэта, у пры- 
ватнасці, гаварыла загадчыца дзі- 
цячага садка Мэ 187 Таццяна Ма- 
нюк. На ўсіх нас сёння, падкрэсліла 
яна, ляжыць адказны, асабліва 
цяпер, у часе рэакцыі, абавязак -- 
быць носьбітамі, захавальнікамі, 
абаронцамі і прапагандыстамі род- 
нага беларускага слова, усюды і 
заўсёды несці яго да людзей. 

Прафесар Аляксей Рагуля зга- 
даў у сваім выступе выказванне 
вядомагатэолага, філосафа іўрача 
А.Швейцэра пра тое, што крызіс у 
грамадстве пераадольваецца шля- 
хам «этызацыі» -- гуманізацыі, 
«ачалавечвання» насельніцтва 
празсістэму выхавання і адукацыі. 
Менавіта такім шляхам павінна 
пайсці наша адукацыя, выкары- 
стоўваючы гуманістычны змест 
багатай беларускай культуры. До- 
сыць выхоўваць маргіналаў «тутэй- 
шых» рэнегатаў. Неабходна браць 
пад кантроль змест гуманітарнай 
падрыхтоўкі ў цэлым, ведаць, як 
вядуцца ў сістэме адукацыі гума- 
нітарныя, мастацтвазнаўчыя прад- 
меты, як апрацоўваецца дзіцячая 
псіхіка ў школе. 

Спадзявацца на спрыянне на- 
цыянальнайадукацыі цяперашняга 
кіраўніцтва не даводзіцца. -Грэба 
клікаць у ТБШ людзей, якія маюць 
сродкі і хочуць працаваць дзеля 
будучыні, а таксама наладжваць 
сувязі на больш высокім узроўні. 


“Былазгаданая ініцыятывастварыць 


у кожным раёне па 2-3 беларускія 


“школы, выкарыстаўшы дапамогу 


Фонду Сораса. 

Ідэю стварэння пры ТБШ інтэ- 
лектуальнага цэнтра, выказаную 
спадаром Яўгенам Гучком, пад- 
трымаў прафесар Мікалай Кру- 
коўскі, які чытае ў Беларускім уні- 
версітэце культуры курс эстэтыкі. 
Ён пазнаёміў прысутных з уласным 
вопытам выкладання на беларускай 
мове. Да 1991 года прафесар Кру- 
коўскі выкладаў у Беларускім дзяр- 
жаўным універсітэце, але тамтэй- 
шаму кіраўніцтву прыйшлося неда- 
спадобы, што вядомы вучоны, аўтар 
некалькіх фундаментальных кніг па 
эстэтыцы аказаўся яшчэ і патры- 
ётам Беларусі і стаў чытаць свой 
курс на роднай мове. У выніку ідэа- 
лагічнага і маральнага ўціску пра- 


- фесар вымушаны быў змяніць 


месца працы. Беларускі універсітэт 
культуры ён называе выспай бела- 
рушчыны сярод усіх айчынных ВНУ. 
Атрэбаадзначыць, іпра гэта вялася 
размова на сходзе, на сённяшні 
дзень зрусіфікаванасць вышэйшай 
школы З'яўляецца самай балючай і 
цяжкавырашальнай праблемай у 
нашай краіне, богэта і пытанне кад- 
равае, і пытанне перспектывы ды 
прэстыжу беларускай мовы ў сіс- 
тэме адукацыі. Пакуль вышэйшая 
школа застаецца расійскамоўнай, 
беларускім школам і класам нака- 
наванабыцьрэзервацыямі. Прафе- 
сар Крукоўскі выказаў цікавую 
думку пра тое, што нават расійскую 
культуру мы можам і павінны зра- 
біцьнашым саюзнікам, памочнікам 
усправе выхавання дэмакратычных 
поглядаў ды нацыянальнай свядо- 
масці, паколькі ўся расійская куль- 
тура накіравана супраць вяліка- 
дзяржаўя, імперыі, супраць двух- 
галовага арла. Стваральнікі расій- 
скай культуры былі за нацыяналь- 
ную Расію, а не за імперскую, пра 
што сведчаць іх творы. 

Выступоўцамі было выказана 
яшчэ шмат цікавых думак і пра- 
паноў, пра стварэнне падручнікаў, 
рэфармаванне правапісу, наладж- 
ванне семінараў ды пра змест і 
формы работы Таварыства. 

Вынікам устаноўчага сходу ста- 
ла ўтварэнне раённай арганізацыі 
ТБШ Фрунзенскага раёна. Былі 
абраныя рада і кіраўніцтва. Стар- 
шынёй Фрунзенскай раённай арга- 
нізацыі Таварыства беларускай 
школы абрана сп. Рагнеда Алях- 
новіч. 

Святлана БАГДАНКЕВІЧ. 





Да ўвагі настаўнікаў 


3 


«Настаўніцкая газета» распачала серыю публікацый па гісторыі Беларусі, у тым ліку культуры, якія практычна 
павінны стаць асноўнымі, «накіроўваючымі» для выкладчыкаў і замяніць нібыта «кепскія» і «скажоныя» падручнікі па 
грамадазнаўству перабудовачнага часу. Такім чынам зноў у галовы дзяцей вышэйшае начальства (а «Настаўніцкая 
газета» -- гэта орган і рупар Міністэрства адукацыі) настойліва спрабуе з дапамогай настаўнікаў убіваць уяўленне, 
быццам без Расіі Беларусьбылабй дзікай нецывілізаванайкраінай, быцца мбы місіянеры з Масквы накшталт генерала-карніка 
Мураўёва, а затым балыцавіцкіх камісараў прынеслінамкультуру іадукацыю. «Прынеслі», вядома, але ўзамен якойідзеля 
якіх мэт? Па ўсім бачна, такім чынам, што настаўніцтва зноў уцягваюць у палітыку, прычым антыбеларускую, а значыць, 
надзвычай шкодную для выжывання беларусаў як самастойнай нацыі. У гэтых абставінах усе сумленныя настаўнікі, якія 
хочуць дабра свайму народу, каб не садзейнічаць духоўнаму калецтву школьнікаў, павінны, па меншай меры, хаця б звяртаць 
увагу сваіх выхаванцаў на іншыя, «неафіцыйныя» публікацыіпа гісторыі ікультуры беларусаў у дэмакратычных выданнях, 
каб вучні мелі магчымасць (і ўвогуле напрацоўвалі здольнасці) супастаўляць розныя тэксты, развівалі сваё самастойнае 


аналітычнае мысленне. 


У з.Ас. 


Азія ў «цэнтры Еўропы» 


У нас любяць падкрэсліваць 
геаграфічнае становішча Беларусі 
-- маўляў, у самым цэнтры еўра- 
пейскага кантынента. І сапраўды, 
нашым лахтырам (гандлярам) да 
варшаўскіхкірмацюў значна бліжэй, 
чым іх маскоўскім калегам. Паўз 
нашыя вёскі равуць еўрапейскія 
трайлеры: у Расію і назад. І 
нафтавая труба «ост-вэст» праз нас 
ідзе. 

Вядома, беларусы -- спадкаем- 
цы даўніх еўрапейскіх традыцый: 
талерантнасці, магдэбургскага пра- 
ва і самакіравання, нарэшце, цэ- 
хавыхі гільдзейскіх. Толькі вось рас- 
трацілі мы ўсё гэта, заходняе. У 
апошнія два стагоддзі наша краі- 
на, на жаль, была моцна «арыен- 
талізаваная». «Спадчынай татар- 
шчыны» названа Пушкіным ра- 


“сійскае самадзяржаўе. Атрымала- 


ся, што беларусы, якія адбілісяў ХІІІ 
ст. ад ардынскага ярма, атрымалі 
яго ў «сабраным» выглядзе ў канцы 
ХУІІ стагоддзя, падпаўшы пасля 


дальніцкіх прыгонных, пазбавіла іх 
«пашпартоў» і практыкавала воль- 
наадпушчэнства толькі ў выглядзе 
выключэння. Калі месапатамскага 
селяніна, храмавага ці дзяржаў- 
нага, прадавалі ў рабства за даўгі, 


дыккалгаснік мог стаць зэкам-работом 


толькі за адно неасцярожнае слова. 

Закон калгаса: «Хлеб -- Радзі- 
ме» прадугледжваў нешта накшталт 
абавязкова-рэгулярнага ахвяра- 
прынашэння. Калгасніка не каралі 
пальмавымі кіямі, але ён рабіў жа 
за «палачкі»... Карміў увесь апарат 
жрацоў парткамуністычнага культу, 
ажно да самога жывога «бога», які, 
паводле Ф.Іскандэра, на сваіх дач- 
НЫХ «Валтасаровых балях» ні ў чым 
сабе не адмаўляў. Бяздоннае чэрава 
мільёнагорлага монстра і было на 
практыцы славутымі «засекамі Ра- 
дзімы». 

На Гарадзеншчыне калгасы ча- 
сам мянуюць, па адпаведнасці, 
«Шлях да торбы». І сусветная прак- 
тыка -- ад кітайскай камуны да 


ВО58ІА 


ністрацыйны апарат. Гіпертрафа- 
ванае развіццё бюракратыі -- рыса, 
уласцівая і Усходу далёкай мінуў- 
шчыны, і нашай сённяшняй вёсцы. 
Поўная «кантора» паноў, што не 
занятыя непасрэдна вытворчай 
працай. Гэткіх ва Узбекістане на- 
зываюць “раіс». Раіс перакла- 
даецца ўвогуле як «начальнік», але 
раісам лічыўся таксама й шафёр 
славутага Адылава. Раіс -- чалавек 
пры ўладзе, з «абоймы». Колькі іх 
круціцца панашых раённых арбітах 
-- раз трапіў, ужо не выпадзеш, 
хоць лазняй, але будзеш загадваць. 
І народ паважае, слухае, маўляў, 
так начальнік сказаў (за каго гала- 
саваць на выбарах, прыкладам). 
Атрымваецца, што наша вёска рэ- 
гулярна робіць акурат нк узбекская 
махалля. . 
Патрыярхальнасць мыслення 
старэйшага пакалення беларусаў 
зусім відавочная. Лічыцца ідэалам, 
калі малодшыя слухаюцца 
старэйшых, дзеці падначальваюцца 
волі бацькоў. Адносіны ўнутры два- 
ровай гаспадаркі аднаўляюцца на 
іншых узроўнях -- калгаса, раёна і 
г.д. Акурат і ў Азіі кіраўнік успры- 
маецца як усеагульны «бацька», 
яскравейшае сведчанне чаго -- 

прыклад Туркменбашы. Адзін з 
запаветаў Канфуцыя гэтак і дыктуе 
без усякіх хітрыкаў: «Дзяржаўнік - 
бацька сваіх падданых». Гэтыя 

падзелаўРэчы Паспалітай падуладу 
«хана» -- імператара, «баскакаў» 
-- губернатараў, «сарбазаў» - палі- 
цыянтаў і г.д. А тое, што Сталін быў 
больш усходнім дэспатам, чым за- 
ходнім дзяржаўцам -- відавочна. 
Дзяржаўныя латыфундыі, што 
паўсюдна насаджаліся ў сталінскай 
імперыі, -- калгасы -- аднатыпныя 
нават не бразільскім; карыбскім 
альбовіргінскім рабаўладальніцкім 
плантацыям. Плантацыйныя гас- 
падаркі, дзе пры адсутнасці машын 
у такой якасці выкарыстоўваліся 
чорныя браты ў Хрысце, з'яўляліся 
зусім капіталістычнымі, арыента- 
ванымі на рынак, таварнымі вы- 
творчасцямі. З канкрэтным уласні- 
камначале, якібмог улюбы момант 
прадаць, закласці плантацыю, збан- 
крутаваць. Альбо адпусціць сваіх 
рабоў на волю. Савецкая ж дзяр- 
жава, ператварыўшы амаль усё 
вясковае насельніцтва імперыі ў 
дзяржаўных, а не асабіста-ўла- 

кубінскага кааператыва -- падобнае 
пацвярджае. Савецкім спецам, што 
выбіраліся на трапічную Кубу з яе 
райскім кліматам, даводзілася пры- 
хопліваць мех цыбулі. Сацыялізм 
ёсць, алецыбулі няма... Падаўленне 
дробнага ўласніка, «сацыялізацыя» 
сельскай гаспадаркі паўсюль пры- 
водзіла да яе застою і заняпаду. 
Пра якія поспехі калгаснага ладу ў 
СССР можна гаварыць, калі штогод 
гэтая вялізная дзяржава купляла 
зерне за нафтадолары? Дзяржава- 
спадкаемцаРасійскай імперыі, буй- 
нейшага экспарцёра пшаніцы, 
масла, сала, воўны і г. д. Калі яшчэ 
не былоўвозу зерня -- практыкавалі 
«галадаморы». Выграбалі прыха- 
ванае, г.зн. здзяйснялі тое ж самае, 
што й старажытнаазіяцкія збор- 
шчыкі падаткаў, праўда без удараў 
бамбукам па пятах. 

Нізкая вытворчасць патрабуе 
вялізных выдаткаў працы. Іх 
здзяйсненне -- адпаведны адмі- 


«дзеці» абавязаныя ніякім чынам 
не выходзіць з-пад волі «бацькі», 
які, як прынята лічыць, «усё бачыць 
і ўсёведае». Бацька народаў -- гэты 
тытул Іосіф Вісарыёнавіч «прыса- 
бечыў» зусім не выпадкова. 

Мабыць, некаторыя з беларус- 
ка-азіяцкіхпаралеляўабумоўленыя 
генетычна. іншыя маюць канвер- 
гентны характар. Як бы там ні было, 
улада мінуўшчыны, асабліва над 
пакаленнем ветэранаў, у нас дужа 
вялікая. Палітычная практыка па- 
казвае, што выкарыстанне ўсёй 
гэтай азіятчыны цяпер яшчэ здоль- 
нае прыносіць істотныя дывідэнды. 
Іншая справа, што перспектывы тут 
адсутнічаюць. 

...Ударнік кампрацы, які, ада- 
раўшы змену, па чорна-белай 
«скрынцы» глядзіць праграму «Час» 
--- такі, даруйце, «ідэал» моладзі не 
падсунеш. Ведаюць -- шмат хто 
асабіста -- як жывуць вольныя лю- 
дзі ў вольных краінах. Лад жыцця, 
варты чалавека, выключае наяў- 
насць «раісаў» рознай масці і ка- 
лібраў, дыктату «махалля» над 
асабістым выбарам і пашанай да іх 
«жрацоў». Не дарэмна ж верныя 
ленінцы так ненавідзяць усю «за- 
ходнюю заразу». 

Вядомаж, традыцыйнасавецкія 
асновыў нашым грамадстве можна 
закансерваваць на дастатковадоўгі 
тэрмін. Але не абысці нам шляху, 
пройдзенага шмат кім, тымі ж тур- 
камі, да прыкладу. Натоўп з глыбіні 
Малой Азіі памкнуўся на захад, 
пажылі, падвучыліся і, пры вяртанні, 
Азію ж і рэфармавалі. А мы ўсё-ткі 
-- уцэнтры Еўропы! 

Яраслаў РАЗАНІН, гісторык. 
(Перадрук з газеты 
«Грамадзянін», Ме 3, 1995. 
Пераклад з расійскай мовы.) 





Слуцкі збройны чын 


(Працяг. Пачатак у Ме 45.) 
Уволасцях і вёсках Случчыны ствараліся Беларускія 
- Нацыянальныя Камітэты, наладжвалася самаабарона. 
Рада Случчыны арганізоўвала рэгулярныя вайсковыя 
беларускія аддзелы, пашыраючы атрады народнай 
міліцыі. Калі бальшавікі наблізіліся да Слуцка, было 
вырашана пакінуць горад. Галоўнае вайсковае бела- 
рускае камандаванне, створанае пры Радзе Случчыны, 
загадала вайсковым аддзелам і народнай міліцыі 
выйсці з Слуцка і накіроўвацца ў Семежава, дзе 
сабралася каля 10 000 паўстанцаў. Там быў створаны 
Слуцкі полк на чале з палкоўнікам Гаўрыловічам, які, 
хоць інемеўдастаткова зброі і амуніцыі, пачаў змагацца 
з бальшавікамі. У Семежаве паўстаў і другі беларускі 
Грозаўскі полк-- пераважна з моладзі мястэчка Грозава 
-- падкамандаваннем капітана Семянюка. З Слуцкага 
і Грозаўскага палкоў стварылася першая Слуцкая 


Лань. 


дывізія, камандаваць якой даручылі капітану Анцы- 


повічу, а пасля -- капітану Сокал-Кутылоўскаму. 

27 лістапада 1920 года першая беларуская дывізія 
пайшла ў бой за родную Беларусь. Біліся каля вёсак 
Быстрыца, Верабейчыцаў, Васільчыцаў, Чарнагубава, 
Васілішак, Лютавіч, Мацкевічаў, каля мястэчак Капыля, 
Цімкавічаў, Вызны: Паўстанцам удавалася не толькі 
спыніць наступ бальшавікоў, але і адбіваць занятыя 
тымі вёскі і мястэчкі. Прыкладам, былі вызваленыя ад 
бальшавікоў Цімкавічы. Чырвонаармейцы на заклік 
Рады Случчыны, якая звярталася да іх з палымянымі 
адозвамі, здаваліся ў палон або пераходзілі ў шэрагі 
паўстанцаў. Тады бальшавіцкае камандаванне кінула 
супраць паўстанцаў атрады, складзеныя пераважна з 
прадстаўнікоў азіяцкіх народаў. 

Беларускія паўстанцы, не маючы належнае 
колькасці зброі і амуніцыі, мусілі адступаць да ракі 


(Заканчэнне будзе.) 


4 






У канцы 1924 года і пачатку 25-га, калі 
нашая збройная партызанка пачала заня- 
падаць і пакрысе самаліквідавацца, вы- 
расла перад намі -- маладым актывам 
тадышняй вёскі, як, прыстасаваўшыся да 
існуючых абставін польскае акупацыі, пра- 
даўжаць далейшую барацьбу за правы 
беларускага народа. , за ягоную культуру, 
мову. Пастанавілі перадусім узяцца за 
беларускія школы... Віленскае Таварыства 
беларускае школы не мела дазволу дзей- 
насці на Наваградскае ваяводства, але ў 
Радашковічах было заложана сенатарам 
Уласавым другое Таварыства з правам 

“дзейнасці на Наваградскае ваяводства. 
Быў я з лёгкай рукі пасла да Сойму Рака- 
Міхайлоўскагасябрам ТБШу Вільні, ацераз 
дзядзьку Гальяша Леўчыка -- сябрам ТБШ 
у Радашковічах і прадстаўніком гэтага 
таварыства наСлонімшчыну. Падрыхтавалі 
мы пункты на 12 беларускіх прыватных 
школах і падалі праз Радашковіцкае ТБШ 
просьбы аб дазволе на адкрыццё гэтых 
школаў. Нягледзячы, што мінула каля трох 
месяцаў, ад уладаў ніякіх адказаў не было. 
Тады мы пастанавілі адкрыць школы яўным 
парадкам, не чакаючы дазволу. Рабілася 
гэта так: стараста вёскі, а дзе стараста быў 
не свой, дык і без яго, збіраў сельскі сход, 
які афіцыяльна пастанаўляў з упісаннем 
да пратаколу адкрыць у вёсцы беларускую 
школу, вызначаючы адпаведнага настаў- 
ніка ды плату яму збожжам ад вучня. Вы- 
наймавана прасторнейшую хату на «Шко- 
лу», і навука адразу пачыналася. У канцы 
1924 і пачатку 1925 года былі адчынены 
такім чынам беларускія школы: у в.Лядзіны 
-- настаўніца Марыя Белавус, у Савічах - 
І.Дожын, у Прудах -- Н.Капітончышка, у 
Накрыжках -- Вера Катрач, у Азарычах -- 
Марыя Шундрык, у Хамічах -- Я.Кухта, у 
Сяткоўшчыне -- Касцюшка, у Драбавічах 
“-- І.Гародка, у Задвор'і - А.Тарасюк, у 
Петралевічах -- Марыя Пятліцкая, у Погірах 
-- І.Бяленка (паэт -- Н.Жальба) і ў Малым 
Угрыне -- К.Ломжык. 





Пра Сяргея Хмару (Сіняка, 1905-- 1992) за апошнія гады напісана шмат. Паэт, дзеяч 
беларускага вызвольнага руху, журналіст... Свае лепшыя гады жыцця ён правёў у польскіх, 
бальшавіцкіх і нямецкіх турмах. Не шкадуючы сябе, Хмара змагаўся супраць акупантаў у 
партызанскіх атрадах, у легальных і падпольных беларускіх арганізацыях. Прапаную 
чытачам «Нашага слова» ўспаміны Сяргея Хмары, напісаныя ім на чужыне. Яны вельмі 
актуальныя сёння. Ці не прыйдзецца нам ісці па шляху нашых дзядоў?.. 


Сяргей ХМАРА 


У БАРАЦЬБЕ ЗА РОДНУЮ МОВУ 


Захопленыя неспадзявана здарэннямі 
польскія ўлады не ведалі, што рабіць. 
Урадавыя польскія школы апусцелі. Абвяс- 
цілі толькі кары на вучняў за нез'яўленне ў 
польскія ўрадавыя школы 5 злотых за кож- 


-ны дзень (тады пуд жыта каштаваў -- 2: 


злотых, а работнік на вёсцы атрымоўваў ад 


50 грошаў да аднаго злотага за дзень). 


Кара не памагала, дзеці ў польскія школы 
не вярнуліся. Тады прыблізна праз месяц, 
уадзіндзень, атрады паліцыінаехалі вёскі. 
Арыштавана ўсіх настаўнікаў па абвіна- 
вачванніў «нелегальным навучанні», нека- 
торых старастаў за арганізаванне «неле- 
гальных» вясковых сходаў і прыняццё 
«антыдзяржаўных» пастановаў. Арышта- 
валі і мяне і абвінавацілі як галоўнага 
арганізатара гэтых 12-ці «нелегальных» 
школаў. Пры гэтым забралі пры вобыску 
ўсе паперы ТБШ, якога я быў мясцовым 
паўнамоцнікам і інструктарам. Мяне стра- 
шэнна збітаў Слонімскай дэфензыве, пера- 
біўшы мне вушную балонку. Сяляне далей 
не пушчалі.дзяцей у польскія школы. Тады 
ў вёскі былі пасланыя сэквэстратары (ка- 
морнікі), якія прабавалі забіраць у сялян 
зашкольныя кары -- кароў, кажухі. Сяляне 
Лядзін, Сяткоўшчыны і іншых вёсаксустрэлі 
каморнікаў каламі іне дапусцілі да заняцця 
дабра. Тады ў Лядзіны з'явілася з камор- 
нікамінетолькі паліцыя, але іаддзел войска 
і сілай пазабірана ў сялян іхнае дабро. 
Розгалас падзеяў не толькі скалануў усю 
ваколіцу, але і адгукнуўся ў Сойме спецы- 
яльнайспешнай інтэрпаляцыяй Беларускіх 


паслоў, да якіх далучылася і «Лявіца», 
сялянскае «Вызваленне», ППС:і іншыя. 
Настаўнікаў і мяне звольнена, пакінена 
толькі настаўніц Марыю Белавус і Марыю 
Шундрык па абвінавачанні ў публічных 
падбухторваннях сялян да збройнага супра- 
ціву: Марыя Шундрык па выхадзе з турмы 
хутка памёрла ад сухотаў. (Марыя Пятліц- 
кая ўцякла ад арышту ў Савецкі Саюз, дзе 
пасля згінула падчас сталінскіх расправаў). 
Нягледзячы на ўсё гэтае, барацьба за 
нашую школу працягвалася. Замест афіцы- 
яльна было адкрытых і пасля зачыненых 
палякамі гэтых 12 школаў, у некаторых 
вёсках былі закладзеныя ўжо і ўзапраўдзі 
нелегальныя школы, якія існавалі некаторы 
час у Дуброўшчыне, Малдавічах, Мура- 
ванцы і Хамічах. Да гэтага дайшло неле- 
гальнае навучанне беларускае мовы ў 
польскіх школах у Лявонавічах, Колках і 
Мідзвінавічахдзяком праваслаўнай царквы 
ў Казлоўшчыне, які, маючы універсітэцкую 
асвету, дабіўся выкладання Закона Божага 


“для праваслаўных у гэтых школах, але 


заместа выкладаць па-польскуці расійску, 
не толькі выкладаў рэлігію па-беларуску і з 
беларускіх падручнікаў, але вучыў па 
беларускіх падручніках беларускай мове. 
Калігэтае выкрыта -- Аляксіевіча арышта- 
вана іпасля дана наказ выдалення нетолькі 
з Казлоўшчыны, але і з Польшчы. Сам 
Аляксіевіч быў з паходжання ўкраінцам, 


але, сутыкнуўшыся з намі, поўнасцю ўліўся: 


ў нашую барацьбу за родную мову ў школе 
і царкве, бо трэба адцеміць, што ў 1925 

годзе мы патрапілі першыя ў Зах.Беларусі 
збеларусізаваць і беларускую праваслаў- 
ную царкву ў Казлоўшчыне, дабіўшыся 
вызначэнне туды на настаяцеля былога 
слуцкага паўстанца -- камандзіра Слуцкае 
брыгады «Сокал» -- Кутылоўскага. 
Разгарнуўшы акцыю складання дэкла- 
рацыяў на беларускія ўрадовыя школы, 
Слонімшчына злажыла такіх дэкларацыяў 
на 23 школы, ня гледзячы на паліцыйны 
тэрор і застрашвання, ды шантаж рознымі 
карамі. Аднак палякі школаў не далі. 
Адчынілі толькі адну, гэтак званую «ўтра- 
квістычную», польска-беларускую школу ў 
Востраве. Дарэчы, падчас успомненай 
акцыі адкрыцця 12-ці школ, па другі бок 
Слоніма такой жа акцыяй закладання 
беларускіх школаў ТБШ кіраваў Максім 
Бурсэвіч, стаўшы настаўнікам у Чамярах і 
заклаўшы яшчэ пару іншых школаў (Ру- 
даўка, Азярніца). 
Тады ўласне, седзячы ў турме, напісаў 
я верш, які часта- потым дэкламаваўся на 
вёсках: 
Гаворку родную майго , 
народу 
Ня вырваць вам із нашых 
, душ! 
Не зьянычарыць вам 
Дажбогаву пароду 
З Наднёманскіх, Палескіх 
. пушч! 
Яна, што век ператрывала 
Прыгону панскія і царскія 
нажы... 
Устаіць і перад новаю 
навалай... 
І будзе жыць! І будзе жыць! 
Гаворка родная радзімае 
старонкі, 
Гаворка любая каханых 
мацярок, 
Бацькоў, дзядоў, дзятвы 
кліч звонкі, 
Не здрадзім мы! Даём зарок! 
Публікацыя Сяргея ДУДАЛІЧА. 








Мастак падпісвае карціны: 


«Граф Чыкер-Агінскі» 


Неякнаадной зрэспубліканскіх выставаў у мёнскім 
Палацы мастацтваў мне кінуўся на вочы нацюрморт з 
рэльефна ды падрабязна выпісанымі крамянымі 
яблыкамі. Карціна была цудоўная. Але не меней 
уражваў і аўтарскі подпіс пад ёю -- «граф Чыкер- 


Агінскі». 


Я ведаў, што абодва прозвішчы маюць славутых 
заснавальнікаў. Таму і вырашыў пазнаёміцца з ма- 
стаком. ім быў мянчук з густой ссівелай чупрынай, 
высакароднымі рысамі твару, хударлявы. На левым 
баку пінжака месцілася даволі шырокая ордэнская 


планка. 


Адказваючыпрасваёпаходжанне, ёнрастлумачыў: 

- Я -- адзін з нашчадкаў роду Агінскіх і яшчэ 
аднаго знакамітага беларускага роду -- Кунцэвічаў. 
Гэта-- паматчынай лініі. Мойдзед Іван Фёдаравічмеў 
прозвішча Кунцэвіч-Агінскі. Але прозвішча майго 
бацькі -- Чыкер. Гэта ўжо славуты шляхецкі род 
нямецкага паходжання, які з часоў Пятра І служыў 
расійскім манархам. Мой дзядзька Уладзімір Чыкер, 
віцэ-адмірал, у гады апошняй вайны ратаваў савецкі 
флот на Ладажскім возеры. А мая малая радзіма -- 
Гомельшчына, маёнтак дзеда ў Рудні Кашалёўскай. 
Падчас калектывізацыі родаваегняздо было разбурана 
ізнішчана, адзеда спачатку выслалі наСалаўкі, затым 
-- у Сібір. З прычыны майго непралетарскага пахо- 
джання мяне не прымалі ў піянеры, у члены КПСС і 
Саюз мастакоў, хаця ў мяне ёсць добрыя работы. 
Праўда, ваяваць супраць фашыстаў у партызанах і на 
фронце дазволілі... У 1969годзея перажыўнепрыемны 
момант -- той-сёй хацеў «прышыць» дысідэнцтва і 
вытурыць за мяжу, дзе жывуць мае родзічы (іх шмат у 
Польшчы і Францыі). Але ветэраны вайны заступіліся. 








І тыя, камуналежыць, разабраліся, што 
маепродкі-шляхцічы заўсёды змагаліся 
супраць ворагаў, за Беларусь, Польшчу 
і Расію... 

Жыве Ігар Аляксандравіч Чыкер У 
Менску на праспекце Газеты «Правда», 


людзі, якія чыталі менавіта «Правду». 
Зараз ён, сустракаючы 250-годдзе 
Тадэвуша Касцюшкі, якому верай і 
праўдай служыў продак Ігара Аляк- 
сандравіча -- Міхал Клеафас Агінскі, 
працуе над партрэтам прапрапра- 

прадзеда. 
Алесь СЕРГІЕВІЧ. 


ран вайны, мастак ігар Чыкер-Агінскі, 
яго карціна «Сож пад Гомелем». 


хаця яго ў жыцці больш за ўсё крыўдзілі 


На здымках ВіктараСтавера: Ветэ- 





Беларускае замежжа 





“«Сгазоріз» Ме (О 


Як звыкла, нумар адкрывае 
падборка цытат з польскіх і бела- 
рускіх выданняў -- выказванняў 
журналістаў, палітыкаў, дзеячаў 
культуры, якія датычаць самых 
надзённых праблем Беларусі і 
Польшчы. «Палітыка Лукашэнкі 
можа стаць узорам для ворагаў 
дэмакратыіў іншых краінах, асаб- 
ліваўРасіі, дзехапае прыхільнікаў 
дыктатуры. Таму рэсаветызацыя 
Беларусі, нашага суседа, ёсць 
благім знакам для: свету і для 


Польшчы», -- сцвярджае ў сваім” 


артыкуле Адам Міхнік -- у часы 
камуністычнай улады палітычны 
вязень, а цяпер -- рэдактар най- 
больш папулярнай у Польшчы 
«Газэты выборчэй». Сваё бачанне 
сітуацыі ў нашым краі прадстаў- 
ляе і «Газэтагольска»: «Прэзідэнт 
Беларусі абгрунтоўвае палітыку 
рэбальшавізацыі свайго краю 
неабходнасцю змагання з тымі, 
якія «прапагандуюць нацыяна- 
лізм, русафюбію і ўзмацняюць 
канфрантацыю ў грамадстве». 
Рэаліям нашага жыцця пры- 
свечаная яшчэ адна інфармацыя 
-- здымак бел-чырвона-белага 
сцяга над марскім караблём, які 
суправаджаецца наступным 
тэкстам: «Гістарычная нацыя- 
нальная сімволіка ў Рэспубліцы 


Беларусь паступова знікае. Бел-. 


чырвона-белыя сцягі можнаяшчэ 
ўбачыць у час выступлення бела- 
рускіхспартоўцаў наміжнародных 
спаборніцтвах, арганізатары якіх 
не абавязаныя мяняць сімволіку 
з прычыны незацвярджэння пар- 
ламентам вынікаў травеньскага 
рэферэндуму. Падобнае відові- 
шча -- беларускі нацыянальны 
сцяг натраўлеры «Гайдук» у Ахоц- 
кім моры-- цяперужо рэдкасць». 

Але праблемы палітыкі - не 
галоўная тэма публікацый штоме- 
сячніка. Так, рубрыка «Мінуў ме- 
сяц» сярод іншага паведамляе 


абадкрыцціў Варшаўскімцэнтры. 


ўсходніх даследаванняў выставы 
фотаздымкаў Марка Зюлкоўскага 
-- польскага консула ў Менску, -- 


зробленых ім у Беларусі. 
Змешчаны пад рубрыкай «Гра- 
мадства» артыкул «Праваслаўныя 
ў мяшаных сужонствах» знаёміць 
чытачоў-палякаў з традыцыямі 
праваслаўя -- канфесіі, да якой 
належаць пераважна беларусы, 
-- звязанымі з шлюбам. 
Суіснаванне дзвюх канфесій, 
двух народаў, суседства дзвюх 
дзяржаў -- рэаліі жыцця Бела- 
сточчыны. Разгляду звязаных з 
імі праблем прысвечаныя наступ- 
ныя артыкулы. «Спор аб пушчы» 
газорыць аб пытанні, актуальным 
для мноства жыхароў польскай 
часткі Белавежскай пушчы -- які 


“статус мусіць мець гэты рэгіён і ў 


якой ступені павінны суадносіцца 
ў ім абарона прыроды і гаспа- 
дарчая дзейнасць? . 

Эканамічная занядбанасць 
Беласточчыны далаёй адну пера- 
вагу. Тут, у адрозненне ад больш 
развітых рэгіёнаў Польшчы, усва- 
ім першасным выглядзе захава- 
ліся народныя традыцыі, звычаі. 
забабоны. Апісанню рэштак тра- 
дыцый вядзьмарства прысвечаны 
артыкул Дароты Сульжык «Сем 
шпілек ведзьмы». 

Аўтарыдзвюх наступных публі- 
кацый -- «БАС» адшуканы» і «Бе- 
ларусы ў Польшчы пасля 1989 
года» -- даследуюць і апісваюць 
жыццё беларускіх грамадскіх ар- 
ганізацый, створаных у Польшчы 
ў 80-я гады іраней, -- Беларускага 
грамадска-культурнагатаварыст- 
ва ды Беларускага аб'яднання 
студэнтаў, а таксама іх месца ў 
жыцці грамадства. 

Наступны артыкул - «Віктар 
Швед -- сведка эпохі» -- расказ- 
вае аб лёсе і творчасці гэтага вя- 
домага літаратара, кнігі якога і 
сапраўды адлюстравалі цэлую эпо- 
ху ў жыцці беларусаў Польшчы - 

Малыя Азяраны -- гісторыя 
гэтай вёскі, заснаванай у 1524 
годзе, падаецца ў апошняй руб- 
рыцы нумара -- «Хроніка мяс- 
цовасці». 

. У.П. 

Ад аўтара. Мне здаецца, што, ведучы гаворку пра веру, рэлігію, духоўнасць, нельга 
не абысці ўвагай адзін цікавы аспект. Тамупрапаную артыкул «Хрысціянства іэканоміка». 
Я працую ў Міністэрстве фінансаў і хацеў бы на гэтую тэму (пра лучнасць хрысціянства 


і эканомікі) пагаманіць больш падрабязна. 


Няхай Бог дабраславіць Вас! 


Хрысціянства і эканоміка 


Хрысціянства іэканоміка. «Увогуле, што 
можа быць агульнага паміж гэтымі рэ- 
чамі?» -- запытае ўважлівы чытач. Ці можа 
хрысціянства ўплываць на эканоміку? Ці 
можахрысціянства спрыяць развіццю эка- 
номікі? Як эканаміст і як хрысціянін, ад- 
кажу: «Можа». 

Спачатку пачнём разважаць як людзі, 
што,не вераць у існаванне Бога. 

Цізалежыцьстан эканомікі ад культуры 
грамадства? Нетак даўно мычулі зладжаны 
хор галасоў, які сцвярджаў адваротнае: 
што толькі эканоміка ўплывае на культуру, 
і аніяк не наадварот. І рэцэпт даваўся 


адпаведны: трэба накарміць народ, і куль-. 


турны ўзровень сам палепшыцца. Але гэта 
трагічная памылка. Колькі малпу ні кармі, 
яна чалавекам не стане. І колькі свінню не 
кармі, яна так і застанецца свіннёй. Іншая 
рэч -- чалавек. Бо ў адрозненне ад малпы 
і свінні ён здольны разважаць, разумець, і 
толькі ён з'яўляецца носьбітам культуры, 
боствораны па вобразу іпадабенству Бога. 

Аснова культуры -- гэта мараль. Яна не 
дае культуры загніваць, не дае культуры 
працаваць на самазнішчэнне. Прычына 
разбурэння многіх чалавечых цывілізацый, 
многіх імперый, якія не магчыма было зні- 
шчыць ваеннай сілай: егіпецкай, вавілон- 
скай, рымскай -- ляжыць упадзенні маралі. 
Падзенне маралі прыводзіць да таго, што 
грамадства разбураецца знутры, а ўжо 
пасля стаецца здабычай вонкавых дра- 
пежнікаў. 

Аснова маралі знаходзіцца ў духоўным 

абсягу, каліхочаце, урэлігіі. Аснова ўсякае 
духоўнасці альбо рэлігіі -- гэта вера, гэта 
жывая лучнасць з Богам. 
. Мнездаецца, ніхтоне будзе спрачацца, 
што павелічэнне ўплывуў грамадстве рэлігіі 
будзе спрыяць умацаванню маралі. У ад- 
розненне ад некаторых усходніх культаў, 
дзе квітнела распуста і іншыя грахі, хрыс- 
ціянства заўсёды ўносіла здаровую плыню 
ў тхлю грамадскай атмасферы. 

Аўзмацненне маральнасці, павышэнне 
культуры не толькі паляпшала стан грамад- 
ства, але істаноўча ўплываланаэканоміку. 
Я хачу паказаць, што стан маральнасці, 
стан культуры хаця і ўскосна, але ўплывае 
на стан эканомікі. Прасочым гэтыя сувязі. 

Не будзем далёкахадзіць, возьмем наш 
сённяшні дзень. Падае мараль -- павяліч- 
ваецца злачыннасць. У дзяржавы ўзнікае 
неабходнасць павялічваць асігнаванні на 
барацьбу са злачыннасцю, на ўтрыманне 
праваахоўныхорганаў, судоў, пракуратуры, 
на будаўніцтва турмаў, утрыманне перса- 
налу, выдаткі на ўтрыманне зняволеных. 
Тадыдзяржава павялічвае падаткі. Падаткі 
ўваходзяцьускладцаны. Цэныўзрастаюць. 
Цэны растуць - на тую ж самую колькасць 
грошай пакупнікі могуць. купіць меней та- 
вараў. Пакупнікі купляюць меней -- пра- 
дукцыя прадпрыемства не находзіць збыту 
-- пачынаецца спад вытворчасці.. Зніжа- 
ецца ўзровень жыцця. 

Але часцей дзяржава падаткі не павы- 
шае, а выкарыстоўвае на гэтыя мэты, на 
пакрыццё дадатковых выдаткаў грашова- 
крэдытную эмісію. А гэтацягне засабой ін- 

- фляцыю (што мы, уласна, сёння і бачым). 

Гэта толькі адзін момант. Павелічэнне 
колькасці праваахоўных органаў крыху 

зменшыць працоўныя рэсурсы, якія б маглі 

займацца вытворчасцю патрэбнай пра- 

дукцыі. 
Акрамя гэтага, падзенне маралі нега- 

тыўна ўплывае на працоўную дысцыпліну. 

Авынікгэтага-- зніжэнне прадукцыйнасці 

працы, павялічэнне траўматызму і інш. 

Я ўжо не кажу пра непасрэдныя страты 

адкрадзяжоў, злоўжыванняў, карупцыі. Усё 


гэта прывядзе да незайздроснага стано-. 


вішча. Вышэйпералічаныя чыннікі прыво- 
дзяць да неэфектыўнасці гаспадарання. 


Калі пануе злачыннасць і адсутнічае дыс- 
цыпліна працы, самыя найлепшыя прагра- 
мы па выхаду з крызісу і самыя геніяльныя 
ідэі становяцца нерэалізуемымі, а калі і 
выконваюцца, то эфект ад іх становіцца 
неадэкватным першапачатковым планам і 
патрабаванням жыцця. 

Гэта мы разважалі катэгорыямі, якія 
лёгка ўспрыняць і зразумець няверуючаму 
чалавеку. Бо калі нешта выкладацьз пункту 
погляду веруючага, то іншыя ўспрымаюць 
сказанае якштосьці нерэальнае, наўзроўні 


казак ці міфалогіі. Бо тут усе пытанні фак- 


тычна зводзяцца да аднаго: ці верыць ча- 
лавек у Бога. Бо калі чалавек не верыць, то 
ён гэтыя словы не будзе лічыць за аргу- 
менты. Але ярызыкнуўсё роўна выказацца. 

Усё, што б ні рабілася на зямлі, -- у 
руках Божых. Госпад дабраслаўляе працу 
людзей, дае ім хлеб штодзённы. І дзе так 
убачыш Божую руку, як не ў сельскай 
гаспадарцы? Добры ўраджай, ці засуха, ці 
дажджы, ці град -- ці ж залежыць гэта ад 
чалавека? Гэта толькі для бязбожніка 
надвор'е, з'явы прыроды маюць выпадковы 
характар. У псальме 65 (1013 вершы) 
псальмаспявак Давід сказаў так: «Ты ад- 
ведаў зямлю і напаіў яе; Ты яе ўзбагачаеш 
мнагаводным Божым патокам. Ты прыга- 
тоўваеш хлеб для яе, бо гэтак спасобіш 
зямлю. Ты навадняеш разоры яе і скібы 
разрыхляеш, дажджовымі кроплямі яе 
размякчаеш, багаславіш яе ўраджаі. Ты 
год завяршаеш дабратою Тваёю, і тукам 
сцежкі Твае аплываюць. Парастаюць буйна 
пожні і стэпы, і ўзгоркі радасцяй падпя- 
рэзваюцца». У псальме 85 (верш 13) запі- 
сана: «І абдорыць нас Госпад дабром, а 
зямля наша дасць плод свой». Госпад дае 


дабро і ласку тым, хто выконвае запаветы. 


Яго. Экалагічныя бедствы і навалы - 
пакаранне: «Рэкі ў пустыню Ён абяртаў, і 
крыніцы -- у сухую зямлю, і ўрадлівыя 
землі ўстэпсалоны -- забязбожнасць тых, 
што тамака жылі». (Пс. 107:33, 34) Бог так 


“сказаў народу Свайму .(Лявіт 25:18, 19): 


«Выконвайце пастановы Мае, захоўвайце 
законы Мае, і выконвайце іх, і будзеце 
жыць спакойна на зямлі. І будзе зямля 
даваць плод свой, ібудзеце есці дасытасці, 
і будзеце жыць спакойна на ёй». 
Калічалавек выконвае запаведзі Божыя 
івыконвае волю Божую, тады ён знаходзіць 
прыхільнасць у вачах Бога. Чалавек не 
разумее, што ўсё, што ён мае, -- гэта дар 
Божы. І Бог па невымернай любові Сваёй 
дае дабрабыт не толькі праведнікам, але і 
грэшнікам, тым, хто паўстае супраць Яго, 
супраціўляецца Яго любові (сапраўды, 
нельга зразумець невыказную любоў Бога 
да ўсіх людзей!). Госпад ненавідзіць грэх, 
але любіць людзей, любіць грэшнікаў. 
Шмат хто з людзей кажа: «Дык чамуж Бог, 
калі Ён існуе, не знішчыць усіх злачынцаў, 
усіх грэшнікаў? Бо грэшнікі карыстаюцца 
нарабаваным, ездзяць на замежных лег- 
кавіках, у іхніх кватэрах -- усякае дабро, 
каштоўныя рэчы». Справа ў тым, што, калі 
б Бог аддаў бы загад знішчыць грэшнікаў, 


то прыйшлося б знішчыць і тых людзей, 


што так кажуць; прыйшлося б знішчыць 
усіх людзей, якія жывуць на Зямлі, усіх да 
аднаго. Боўсе грэшнікі; толькі не ўсе бачаць 
свае грахі. Чалавеку большуласціва бачыць 
недасканаласці і памылкі іншых людзей, 
але толькі не свае. І калі чалавек пачынае 
бачыць свае недасканаласці, свае грахі - 
то гэта першы крок да дасканаласці. Таму 


. штонельга вылечыць хваробу, калі яе док- 


тар не заўважыць і не паставіць правільны 
дыягназ. 

І мы павінны паставіць сабе правільны 
дыягназ; нетолькі для таго, каб аздаравіць 
свае душы, але і для таго, каб аздаравіць 
эканоміку. 

Андрусь ДЫЛЮК. 


«Царкоўны пасланец» -- 


такназываеццаневялічкі, памерам 8 старонак 
штомесячнік, выдаваныў Брукліне (ЗША, штат 
Нью-Йорк). Якпазначананапершай старонцы 
выдання, яно змяшчае паведамленні парафі- 
яльнайРады катэдральнага саборасв. Кірылы 
Тураўскага -- святыні, што належыць Бела- 


рускай Аўтакефальнай Праваслаўнай Царкве. 


Апошнім часам выдаўцы часопіса ім- 
кнуцца-распаўсюджваць яго не толькі сярод 
парафіян -- жыхароў Брукліна, грамадзян 
ЗША беларускага паходжання, але і ў нашай 
краіне. Пра . што пішуць у сваім выданні 
нашыя былыя суайчыннікі? 

Кастрычніцкі нумар адкрывае артыкул з 
назвай «Пярун трэснуў -- пара хрысьціцца», 
аўтар якога, чамусьці не падаючы свайго імя, 
наракае на абыякавасць беларусаў да спраў 
веры, на адсутнасць рэлігійных матываў у 
адраджэнскім руху і манапалізацыю ў выніку 


таго духоўнага жыцця беларускага народа 


чужымі рэлігійнымі структурамі як з Захаду, 
так і з Усходу. У выніку гэтага, сцвярджае 
аўтарартыкула, «народхрысьціццаненаБога, 
што ягонасьвет пусьціў, аўбок антыхрыставых 
баганоў, якія яму права на існаваньне адмаў- 
ляюць». Якое ж выйсце прапануе нам за- 
межны публіцыст з гэткага жудаснага ста- 


“новішча? Вельмі простае: «...пара некаму ў 


нас на Бацькаўшчыне ўцяміць, што дзейным 
спосабам адвярнуць шлях да згубы ў бок, 
ратункуможабыць адно родная Праваслаўная 
Царква... Асабліваняцяжка дайсьці дагэткага 
выснову павінна было-б быць беларускаму 
адраджэнскаму актыву пасьля абвешчаньня 
незалежнасьці Беларусі ў 1990 годзе, бо 
заступная за нацыянальныя інтарэсы Бела- 
руская Аўтакефальная Праваслаўная Царква 
йснавала ўжо на эміграцыі й доступ да Яе 
тады адчыніўся». 

Гэткія выказванні пераканалі аўтарагэтых 
радкоў у тым, што царква, якая выдае «Па- 
сланца» і сапраўды розніцца ад іншых, зай- 
маючыся замест душпастарства абаронай 
нацыянальных інтарэсаў беларусаў і назы- 
ваючы тыхз іх -- і праваслаўныхі каталікоў, - 
хто да яе не далучыўся, адступнікамі ад 


хрысціянства. Пра існаванне ў Беларус!іншых, 


значна больш папулярных за БАПЦ цэркваў, 
аўтар артыкула проста не згадвае, бо ж толькі 
«...Ёй (БАПЦ -- У.П.) адно дадзены дар і сіла 


Божае Праўды выкрыць ды абярнуць у нішто" ” 


антыхрысціянскую ману, што ўдушлівымі 
путамі аблытала беларускі народ». А можа і 
праўда ў нашай краіне запанавалі сатаністы? 
З-за акіяна, пэўна, відаць лепш... 
Шматмесцаўтонкім сшытку «Царкоўнага 
пасланца» займаюць паведамленні аб дзей- 


насці БАПЦ, скіраванай на павелічэнне 
колькасці сваіх прыхільнікаў, тым больш, 
што «беларуская эміграцыя ў ЗША старэе й 
без падмацаваньня новымі сіламі з Баць- 
каўшчыны неўзабаве спыніць усцяж патрэб- 
ную дзейнасьць у вызвольным змаганьні». 
Як паведамляе «Царкоўны пасланец», міт- 
рапаліт БАПЦ Ізяслаў нават звярнуўся да 
амерыканскіх уладаў за дазволам на ўезд у 
ЗША «нейкай колькасці пабожных і патрыя- 
тычна настроеных беларусаў». Прычына, з 
якой мітрапаліту спатрэбіліся вернікі з-за 
акіяна, тлумачыцца тут жа: «Няма сумніву, 
што на патрэбу новага актыву можна было б у 
нейкай меры параіць сіламі... сыноў ды дачок 
ранейшых эмігрантаў, калі б іхнія бацькі ў 
пару парупіліся праз (? -- У.П.) духоўнае й 
нацыянальнае ўзгадаваньне дзяцей уадзіным 
магчымым нагэтамейсцы, а гэтаў Беларускай 
Аўтакефальнай Праваслаўнай Царкве. 

Гэтак, аднак, не сталася, бо нямала баць- 
коў... аддало дзесяцігоддзі каштоўнага часу 
на асягненьне выразна варожых мэтаў у цар- 
коўным жыцьці ды на змаганьне супраць ня- 

“згодныхз гэтымі шкоднымі рэчамі япіскапаў». 

Што ж, тлумачэнне хаця і трохі цьмянае, 
але зразумелае. Рэч у тым, што кіраваная 
мітрапалітам Ізяславам БАПЦ на самай 
справе не з'яўляецца адзіным магчымым 
месцам звяртання беларускіх эмігрантаў да 
Бога. Каля 15 гадоў таму ад створанай імі ў 
ЗША БАПЦ, кіраванай епіскапам Мікалаем, 
разамсасваёй парафіяй адлучыўсяа Ізяслаў, 
які з таго часу мянуе сябе першаіерархам і 
патрабуе падпарадкавання сваёй царкве ўсіх 
праваслаўных беларусаў. Таму сёння ў ЗША 
існуюць дзве царквы, якія, хаця і кіруюцца 
рознымі асобамі -- а.Мікалаем і а.Ізяславам, 
маюць аднолькавую назву і варагуюць паміж 
сабой. Дагэтага варта дадаць: у лік пятнаццаці 
аўтакефальных праваслаўных цэркваў, якія 
існуюць у свеце і наўзаем прызнаюць адна 
адну, БАПЦ не ўваходзіць. У адрозненне ад 
іншых, яе паўстанне было вынікам не атры- 
мання краінай незалежнасці і імкнення да 
самастойнасці мясцовых іерархаў і пера- 

« Бажнай большасці вернікаў, а чымсьці іншым 
-- задавальненнем амбіцый невялічкай групы 
эмігрантаў у чужой краіне. 

Пэўна, менавіта гэтым -- адчуваннем 
уласнай слабасці -- і тлумачыцца імкненне 
аднаго з лідэраў расколатай БАПЦ знайсці 
падтрымку ў Беларусі, карыстаючыся дзеля 
таго аргументамі зусім не рэлігійнымі. Ці 
знойдзе а.Ізяслаў аднадумцаў на Радзіме -- 
пакажа час. 

У.ПАНАДА. 





В.БАРСКІ 


Запаведзь 


Дарога да храма 


Наш век, наш з вамі век, -- ці ж не 
своеасаблівая эпоха даніны модзе? Мод- 
ныя адзенне, абутак, макіяж, аўтамабіль. І, 
якні дзіўна, пад гэтым жа ўплывам (ды ці 
не ва ўсё большай меры) музыка, літа- 
ратура, жывапіс, а таксама і, раптам, не- 
абходная шматграннасць поглядаў - 
славуты, ад прэзідэнцкага кабінета да 
камунальнай кухні, «плюралізм думак». І 
абавязковы (каб не падацца несучасным!), 
а дзе (сярод акрэсленых груп грамадства) 
ужо іліхаманкавы пошук неіснуючай, аднак 
сёння сапраўды супольнай духоўнасці. 

Вальнадумства перастала быць «кры- 
міналам». Дзяржавай, фактычна, ужо зня- 
тыя формы ўціску праяваў веравызнання. 
Гэта і кідае людзей і ў плынь традыцыйных 
канфесіяў, іўэкзатычныя нам, еўрапейцам, 
усходнія рэлігіі, і ва ўсё акультнае -- бяз- 
донны спірытызм, магію і, увогуле, бязмеж- 
нае -- астралагічнае, касмічнае... Ці ж не 
зноў жа мода? Хутчэй за ўсё... 

“Вядома, не можа жывая істота, якая 
думае, існаваць паўнакроўна без акрэсле- 
найстабільнай веры як духоўнага, душэўна- 
га ладу. Агульны ж маральны стан нашага 
сучаснага грамадства, акаляючае нас жыц- 
цё, штодзённасць- спецыяльных камента- 
раў, бадай, не патрабуе. Усё відавочна: на 
сёння -- пакульшто паглыбленне духоўнай 
дэградацыі. І, верагодна, рана чакаць рап- 
тоўнага адраджэння, хаця б загамаваць 
гэтаепавольнае, ды няўмольнае, спаўзанне 
ўніз, убок. Хто вызначыць -- куды”?.. 


- 


..Дрэйфуе ў прасторы няўклюдны 


карабель з мачтай дамінанты матэрыяль- 
най карысці. Курс -- да максімальнай 
выгады пры мінімальных як фізічных, такі 
духоўных намаганнях. У нашыхумовахтакое 
магчымае толькі за кошт бліжняга.. 

Вядомы кінафільм Т.Абуладзе ў свой 
час нагадаў нам канкрэтную форму спрад- 
вечных пошукаў духоўнасці, шляху духоў- 
нага абнаўлення: «Гэтая дарога вядзе да 
храма?» Дзе ж тая дарога сярод іншых 
нашых? На жаль, большасць ужо пракла- 
дзеных вакол вядуць, відаць, якраз у про- 
цілеглы бок, а ў лепшым выпадку -- у 
нікуды, як тая графічная выява асобных 
рэк на карце пустыні: пачынаецца, але 
нікуды не ўпадае -- губляецца ў пясках... 

Тут іпраяўляецца сутнасцьдачыненняў 
асобы да верыўвогуле ці канкрэтнай рэлігіі 
ў грамадстве, дзе ўлады паслядоўна вялі 
жорсткую барацьбу супраць Бога, адмаў- 
ляючы любую Вышэйшую Сілу як рэак- 
цыйную догму, бессаромна ўзводзячы чар- 
говую -- сваю -- ідэалогію ў ранг, фак- 
тычна, вышэйшай сілы. 

Пошук духоўнай асновы існавання бу- 
дзе, хутчэй заўсё, шырыцца, перарастаючы 
ў праблему. Нашасупольнасць (у асноўнай 
масе атэістычная, а дакладней, нігіліс- 
тычная, бо вакуум бездухоўнасці ў першую 
чаргу падштурхоўвае адмаўляць усё) 
пакутліва доўга будзе карыстацца яўна 
блытанымі арыенцірамі, непазбежна тра- 
цячы сілы і цярплівасць: «Дзе ж праўда? У 
што верыць”?». 

(Працяг будзе.) 

Гісторыя моваў на Беларусі 

кандыдат філалагічных навук 





1. ПІСАЦЬ (пры дапамозе графічных знакаў 
перадаваць на чым-н. словы, тэкст і пад.) Дзядзя 
Косця сядзеўза сталом інешта пісаў(Шчарбатаў), 
СТРАЧЫЦЬ разм. (пісаць хутка, паспешна) Пы- 
таюць анкеты: калі я і дзе нарадзіўся? Калі я 
вучыўся? І з кім і калі ажаніўся?.. І строчым 
адказы... Старанна!.. (Кірэенка), ШПАРЫЦЬгразм., 
узмацняльнае Такія пісьмы ракруткам шпарыць, 
што іпісар недакажац(нкімовіч), КАТАЦЦЬразм., 
узмацн. катаць ліст сябру. Катаць скаргі, 
СМАЛІЦЬ разм., узмацн. [Крайко: :]-- Прадругое, 
думаецца, там гаворка пойдзе. Відаць, Дзямешка 
"дакладную насмаліў (Савіцкі), САДЗІЦЬ разм., 
узмацн. /Міхась:]-- Адзіндружбак у мяне быў. Яго 
жонка двойчы аліментныліст прысылала, і па ўсіх 
інстанцыях -- пісьмы садзіць (Савіцкі), БУХАЦЬ 
разм., узмацн. /Бялькевіч:] -- А што калі ўзяць ды 
бухнуць ліст у райком? Няхай тамка падумаюць 
дынепускаюць Забіча нікуды(Савіцкі), ЧЫРКАЦЬ 
разм. (пісаць хутка, спяшаючыся) Старшыня 
маўчаў, нешта чыркаў асадкай на паперцы 
(Галавач), КРЭМЗАЦЬ і КРЭМСАЦЬ разм. (пісаць 
неахайна, невыразна, няўмела абохутка) Якрэмзаў 
крэйдай на сцяне свае праекты (Хомчанка). 
Крэмсаць даносы, КРАМСАЦЬі КРАМЗАЦЬ разм. 
Што ты.тут крамсаеш (крамзаеш) у сшытку? 
Накрамсаць (накрамзаць) заяву, КРАМЗОЛІЦЬ 
разм., узмацн. Пакуль ён [Яўген] быўмалы, бацька 
вельмі не прыглядаўся, што там крамзоліць дзіця 
(Сабаленка), КРЭСЛІЦЬ разм. (пісаць неахайна, 
абы-як, неразборліва або хутка) -- Ці не раіўся 
Антось з табою, перш чым пракламацыю крэсліць? 


-- ускіпела Алаіза (Арабей). ДРАПАЦЬ разм. 


(пісацьдрэнна, неразборліва або няўмела) Сцёпка 
напісаў і гэта. -- Гатова, --сказаў ён. Надрапаў, як 
курыцалапай(Хомчанка), ПЭЦКАЦЬ разм. пагард. 
(пісаць неахайна) Калі Алік лэцкаў на паперы 
паслюненым алоўкам якія крывулякі, -- маці 
падхоплівала тую паперку ібегла паказваць іншым 
(Быкаў), МАЗАЦЬ разм., пагард. (пісаць неахайна, 
непрыгожа, няўмела) Закарузлыя, крывыя пальцы, 
папаленыя ў кузні, лягчэй малатком па жалезу 
б'юць, чымся пяром паперы мажуць (Бядуля), 
ШЛЁПАЦЬ разм., пагард. (пісаць неахайна, абы- 
як, не прыкладваючы старання) / цялер лісаў бы, 
шлёпаў, Змайстраваў бы пук паклёпаў, Ды бяда, 


закрыты попыт На даносы і паклёпы («Вожык») - 


Зак.: Напісаць, настрачыць, нашпарыць, на- 
катаць ікатануць, насмаліць, насадзіць, набухаць 
ібухнуць, начыркаць, чыркнуць ічыркануць, на- 
крэмзаць і накрэмсаць, крамзануць і крам- 
сануць, накрамсаць інакрамзаць, накрамзоліць, 
накрэсліць, надрапаць, напэцкаць, намазаць, 
нашлёпаць і шлёпнуць. 

1. Пісаць. 

У якасці адпаведнікаў гэтага адметна пашы- 
ранагабеларускагасінанімічнагарадуўанглійскай 
мове можна прывесці таксама некалькі адзінак. 
Узначальвае рад агульнаўжывальны і нейтральны 
Дзеяслоў мгііе 'пісаць”. Такая ж пара дзеясловаў 
як зсгібЫіе і зсгау і! больш адпавядаюць бел. 
крэмзаць, чыркаць. А яшчэ адну адзінку -- базй 
ой можна параўнаць з бел. шларыць. 


2. ПІСАЦЬ (ствараць мастацкі, навуковы, 
музычны і пад. твор) Праменны: Ты сапраўды 
пішаш гэтукамедыюцітолькідурышся?(Крапіва), 
СКЛАДАЦЬ і СКЛАДВАЦЬ (пераважнаў адносінах 
да вершаў, песень і пад.) Гора складае свае 
калыханкі -- Сумныя песні пра чорны прыгон 
(Танк). Дыдзіўная ўсё ждзяўчына: Песніскладвае 
сама, а да песень -- малайчына, -- Ну, ёй роўных 
гтут няма (Колас), ШПАРЫЦЬ размоўнае, уз- 
мацняльнае У такім прыўзнятым настроі ён 
[Лоўгач] нашпарыў восем старонак і, калі пе- 
рабраўся на дзевятую, зразумеў, што артыкул 
гатовы (Савіцкі), СМАЛІЦЬ разм., узмацн. [Зося- 7] 
-- Цікава дзядзька. Ох, напіша ён пра цябе! Я 
ведаю: доўгія карэспандэнты заўсёды доўгія 
артыкулы смаляць (Савіцкі), НАКАТАЦЬ разм., 
узмацн. (унезакончаным трыванні не ўжываецца) 
[Сёмка:] - І газета добра ідзе. Такі верш накатаў 
я, што толькі прыслухайся, -- ух, ёмкі верш! (Ка- 
валь), ЦЯГНУЦЬ разм., неадабральнае (пісаць 
доўгі, вялікі твор) Элалеіст спіць спакойна ўначы, 
А ўдзень, як мярэжы, Цягне раманы (Барадулін), 


КЁРПАЦЬ разм., іранічнае і пагардлівае (дрэнна, 
няўмела пісаць які-н. мастацкі твор) Керпаць 
апавяданні, КРЭМЗАЦЬ іКРЭМСАЦЬ разм., іран, 
і пагард. Сяк-так накрэмзаў і аддаў у друк. ! хоць 
заган у ёй [п'есе] было нямала -- Усё сышло 
Мацеюзрук(Валасевіч), КРЭМСАЦЬ і КРАМЗАЦЬ 
разм., іран. і пагард. Крамсаць (крамзаць) 
вершыкі, КРАМЗОЛІЦЬ разм., іран. іпагард. /вось, 
залёгшы ў твань, у халадок, Карпеў [люстраны 

карп], крамзоліў [раман] за радком радок... 
(Валасевіч), ПЭЦКАЦЬ разм., пагард. (пісаць 
што-н. невысокай якасці) эцкаць нізкапробныя 
п'ескі, МАЗАЦЬ разм., пагард. Мазаць апавя- 
даннікі. -- Зак.: Напісаць, скласці і злажыць, на- 
шпарыць, насмаліць, накатаць, накерпаць, на- 
крэмзаць і накрэмсаць, накрамсаць і накрам- 
заць, накрамзоліць, напэцкаць, намазаць. 

2. Пісаць. 

Адпаведнікам бел. пісаць у гэтым сэнсе з'яў- 
ляецца ўпершуючаргузноў-такі уггііе. Даяготрэба 
дадаць дзеяслоў сотрозе, які набліжаны да бел. 
складаць не толькі семантычна, але і структурна: 
англ. прэфікс сот- функцыянальна адпавядае 
бел. прыстаўцыс-, акаранёваямарфемапаходзіць 
ад лац. ропеге 'класці”. 


"“волення на тэрыторыі рэспублікі. 


Беларуская мова 


(Працяг.) 


«Малакваліфікаваная, алеспрытная ля начальства Люцыя Антонаўна ўмела 


жыць. Яна была адным з першых лагерных прыдуркаў, 


як называлі 


адміністрацыю лагера са зняволеных». 


У вузкім коле хаўруснікаў 
(Сацыяльныя дыялекты) 


Такім чынам, толькі ў ГУЛАГу з яго 
маштабамі і жорсткасцю рэжыму і былі 
«ідэальныя» ўмовы для фарміравання ў 
асяроддзі вязняў спецыфічнага сродку ка- 
мунікацыі. У выніку разгортвання ў канцы 
20-х -- першай пал. 30-х гадоў на Беларусі 
барацьбы з нацыянаял-дэмакратызмам і 
рэпрэсій канца 30-х гадоў у ГУЛАГАўскіх ла- 
герах заўсёды было шмат беларусаў, таму 
беларуская мова таксама можа прэтэн- 


“даваць на «моўнакультурную спадчыну» 


«архіпелага», тым больш што разглядаемы 
жаргон ужываецца і сёння ў месцах зня- 
Нату- 
ральна, пазнаёміцца з асаблівасцямі раз- 
глядаемага сродку зносінаў можна ад тых, 
хто пабываў у месцах яго функцыяніраван- 
ня. Але былыя вязні, спазнаўшы жахі ста- 
лінскіх засценкаў і не адчуваючы спагады з 
боку збальшавізаванага, запалоханага рэ- 
прэсіямі грамадства, звычайна адыходзілі 
ва ўнутраную эміграцыю, лічачы за лепшае 
маўчаць абтым, што з імі было, каб янохаця 
б не паўтарылася. Ва ўмовах панавання 
камуністычнай цэнзуры ўспаміны і іншыя 
творы на лагерную тэматыку не маглі быць 
выдадзенымі. Толькі з надыходам эпохі Дэ- 
макратызацыі і галоснасці нашыя «вялікія 
маўчуны» -- былыя вязні ГУЛАГа сталі ад- 
крыта, уголас гаварыць аб злачынствах 
сталінізму, сталі выходзіцьу свет іх творы - 
Ларысы Геніюш, Францішка Аляхновіча, 
Сяргея Новіка-Пеюна, Сяргея Грахоўскага. 
Такз'явілася магчымасць для азнаямлення 
з лагерным жаргонам. 

Трэба сказаць, што жаргон зняволеных 
зазнаў на сабе моцнае ўздзеянне сацыяль- 
нага дыялекта другой групы грамадства -- 
крымінальнікаў або «блатных». Яно і зра- 
зумела, бо «перасяленне» ў «зону» -- зака- 
намерны працяг іх «дзейнасці» на волі. У 
сталінскіх лагерах крымінальнікі наўмысна 


ўтрымліваліся разам з палітзняволенымі. 
Тымсамым узмацняласяўздзеянне наасобу 
палітычнага вязня з мэтай яе падаўлення, 
знішчэння ў ёй усялякай волі да пратэсту су- 
праць таталітарызму. Ніжэй прыводзяцца 
элементы жаргону зняволеных, выкары- 
станыя Ларысай Геніюш у яе «Споведзі». 


Баланда турэмная поліўка: Ізаляцыя,. 


гдзе давалася вада, 200грамаўхлебаўсуткі, 
на трэці дзень місачка баланды й рэшту па 
столькі ж хлеба ў суткі. - 

Блатныя злодзеі, крымінальнікі, якія 
вядуць жыццёпазладзейскаму закону: казаў 
аб бясплодным, цяжкім прабыванні ў бы- 
тавых лагерох з блатнымі, гдзе не было 
магчымасці ніякай палітпрацы... 

БУР баракузмоцненагарэжыму, унутры- 
лагерная турма: Забіралі, штопапала, а калі 
трапляліся запісачкі ці малітоўныя абразкі і 
т.п., дык БУР ужо забяспечаны. Бур -- гэта 
вязьніца ў самым лагеры. 

Бытавы лагер лагер для асуджаных па 
крымінальнаму артыкулу: казаў аб бяс- 
плодным, цяжкім прабыванні ў бытавых 
лагерох з блатнымі... 

Зона тэрыторыя лагера: Гэта быў сталы 
кантынгент людзей, якія ніколі не хадзілі за 
зону, а толькі часам мяняліся.. 

Зэк зняволены: Відавочна, не адна 
зьмена зэкаў загінулана Інце, магільнік быў 
разьлеглы. 

Кашаед, пагардл. Паслухмяны, пасіўны 


зняволены, які скарыўся свайму лёсу: Трэба 


было падымаць крыхукашаедаў, каб думалі. 
Опер оперупаўнаважаны; чэкіст, які со- 
чыць за нестроем і намерамі зняволеных, 
загадвае стукацтвам і лагернымі следчымі 
справамі: Мяне выклікае страшны, дурны 
опер. «К каму пісаная гэтая-запіска, каму?» 
-- «Ня мне, -- кажу, - але аба мне!» 
Пайка сутачная норма хлеба для зня- 
воленага, звычайна ад 450 да 650 грамаў: 


Ларыса Геніюш. Споведзь. 


Пэўна, далі яму ў цяжкі час большую пайку 
ці дазволілі напісаць дамоў. 

Прыдурак лагерны прадстаўнік адміні- 
страцыі лагера з ліку зняволеных (гл. эпіграф 
артыкула). 

Сухарыкі турма: Ён сказаў ёй, што гэта 
самая небясьпечная птушка ва ўсім лагеры, 
якой ён прыгразіў «сухарыкамі» (вязьніцай) 
і радзіць ёй прыціхнуць... 

Шманаць рабіць вобыск: Мала, што 
шманалі нас, выводзячы за зону й зноў у яе 
пускаючы (што часам было падобна на 
гінекалагічны агляд на марозе), але пэры- 
ядычна йзвыш нормы шманалі насубараках. 

Акрамя таго, прыводзім асобныя, най- 
больш цікавыя лагерныя выразы, ужытыя ў 
творах іншых аўтараў. Паколькі вывучаемы 
жаргон -- вусная форма існавання мовы, то 
факт ужывання іх вязнямі-беларусамі ў 
сваім маўленні, у выніку чаго яны рабіліся 
фактамі беларускай мовы, можна сцвяр- 
джаць з пэўнай доляй верагоднасці. Гэта 
словы накшталт вагонка (цяслярскае пры- 


х 


стасаванне дляспання чацвярых зняволеных 


у два паверхі), вохра (лагерная паўва- 
енізаваная ахова), вышка (вышэйшая мера 
пакарання, расстрэл), закасіць (прысвоіць 
хітрым спосабам, утаіць ад кантролю і ўліку 
порцыю яды, прадмет адзення, не адпра- 
цавацьрабочагадня), заначка (месца схову 
і самое дзеянне хавання), іграць на раялі 
(здымаць адбіткі пальцаў), кантавацца (ад- 
бываючы тэрмін, старацца не працаваць), 
катушка (поўны тэрмін), кандзей (карцар), 
кум (тое, што і опер, гл. вышэй), лішэнец 
(пазбаўлены выбарчых правоў), паханы (пра- 
вадыры блатных), паліт (палітзняволены), 
наморднік (турэмнае нааконнае прыста- 
саванне, якое загароджвае від з акна), пра- 
пускнік (бесканвойны зняволены), сідар 
(мяшок з прадуктамі), тухта (тое, чаго 
насамрэч няма, выдуманы аб'ём работ), 
філоніць (тое, што'і кантав: -- адвіль- 
ваць ад працы), цынга (падвешаны кавалак 
рэйкі для падачы сігналаў), на цырлах (на 
дыбачках), чарнуха (хлусня) і г.д. 








Павал СЦЯЦКО 


Ірымацца закона гармоніі гукаў 


у 





Закон гармоніі гукаў выма- 
гае ўнікнення збегу галосных у 


межах адной марфемы (ко- 


раня). Яму падлягаюць у бела- 
рускай мове і іншамоўныя сло- 


-вы.Гэтуюадмысловасць нашай 


мовы добра засведчыў акадэ- 
мічны «Русско-белорусский сло- 
варь» пад рэдакцыяй Якуба 
Коласа, Кандрата Крапівы і Пят- 
ра Глебкі (М., 1953). У ім бачым: 
«Ион физ. іён, род. іёна м.; 
ионийцы ист. іянійцы, -цаў; 
-ионизатор физ. іянізатар, -ра 


м.: инонизационный -- іяніза- 
цыйны; ионизация фіз., мед. 
іянізацыя, -цыі, ж.; ионизи- 


ровать несов. физ., мед. іяні- 
заваць; ионизироватьсястрад. 
іянізавацца; ионийский -- іа- 
нійскі; Ионические острова - 
Іянічныя астравы, Ионическое 
море -- іянічнае мора; Иония 
ист. Іёнія; ионный -- іённы... 
(с. 183); адажио муж. 1. нареч. 
адажыё; 2. суіц. адажыёнескл., 
ср. (с. 15); сольфеджио муз. 
сальфеджыёнескл., ср. (с. 645); 
трио в разн. знач. трыё нескл., 
ср.; струнное трио -- струннае 
трыё; атаксама: триод-- трыёд, 
триолет -- трыялет, триоль -- 
трыёль (с. 697). 


Але падчас «актыўнай ба- 
рацьбы за камунізм» -- зліцця 
нацыяў, іх культуры і мовы -- 
гэтая адметнасць беларускай 
мовы была парушана. Так, у 
«Беларуска-рускім слоўніку» 
пад рэдакцыяй Кандрата Кра- 
півы (М., 1962) ужо чытаем: 
іанізаваны -- ионизированный, 
іанізавацца -- ионизироваться, 
іанізатар -- ионизатор, іон - 
ион, іонны -- ионный (с. 361), 
адажыо -- адажио (с. 48); трыо 
-- трио (с. 927). Але: трыёд -- 
триод; трыялет -- триолет, тры- 
яда -- триада (с. 926--927). Як 
бачым, Крапівоўскі слоўнік бе- 
ларускую натуральнасць заха- 


-ваўтолькі ўсярэдзіне слова, дзе 


яна схаваная, не «вытырка- 
ецца». А вось на пачатку іканцы 
слова, дзе гэты збег галосных 
«аголены», слоўнік падае яго 
адпаведна з расійскаю нормаю 
-- без падзелу зычным гукам 
(іон -- ион, іонны -- ионный, 
трыо -- трио, адажыо -- ада- 
жио). Другое выданне «Рус- 
скобелорусского словаря», 
здзейсненае пад патранатам 
аднаго рэдактара -- Кандрата 
Крапівы, адкінула адметна бе- 
ларускае афармленне інша- 


”. кона гармоніі 


моўных словаў (з збегам га- 
лосных), замяніўшы яго на ра- 
сійскую норму. 

Крыўдна, што 4-е (1993) і5-е 
(1994) яго перавыданні, што 
выйшлі ўжо ў час нацыяналь- 
на-культурнагаадраджэння, за- 
хавалі зрусіфікаваную перада- 
чу згаданай заканамернасці 
афармлення іншамоўных сло- 
ваў. Так, у выданні 1993 (і 1994) 
года бачым: адажио -- адажыо 
(т. 1,с.32); сольфеджио - саль- 
феджыс (т. З, с. 408); трую -- 
трыо (т. З, с. 549); ион -- іон. 
Иония - Іонія, ионизация - іані- 
зацыя, Иордания - Іарданія (т. 
З, с. 576--577). Але новыя тэр- 
міналагічныя слоўнікі, выдадзе- 
ныя ў 1993--1995 гадах, трыма- 
юцца згаданага беларускага за- 
гукаў у афарм- 
ленні іншамоўных словаў. Так, у 
«Руска-беларускім фізічным 
слоўніку» 1994 года, аўтары Ул. 
Самайлюковіч, Ул. Пазняк, А. 
Сабалеўскі, чытаем: ион -- іён, 
ионизация -- іянізацыя, иони- 
затор -- іянізатар (с. 79), дей- 
онизация -- дэіянізацыя (с. 48) 


і іншыя. І гэта натуральна: па- - 


слядоўна захоўваецца фане- 
тычная (і арфаграфічная) за- 


канамернасць беларускай мо- 
вы: іён і дэіён, іянізацыя і дэі- 
янізацыя і г. д. А вось зрусі- 
фікаваныя слоўнікі павінны 
пісаць па-рознаму: іон, іонны, 
аледэіён і дэіённы, парушаючы 
гэтым самым напісанне таго 
самага кораня, калі ён займае 
рознае-месца ў слове -- на па- 
чатку (іон, іанізацыя) і ў сярэ- 
дзінеслова (дэіён, дэіянізацыя). 
Дарэчы, у «Выніковым даку- 
менце» Дзяржаўная арфагра- 
фічная камісія этымалагічнае 
іо (ыо) на канцы слова раіла 
перадаваць як іё(ыё); адажыё, 
сальфеджыё, трыё. 

Усё згаданае пераконвае, 

што іншамоўныя спалучэнні га- 
лосных у пазычаных словах му- 
сяць падзяляцца зычным гукам 
паводле закона гармоніі гукаў 
ва ўсіх пазіцыях: 1) на пачатку 
слова: Іярдан, іярданія, іён, 
іянізацыя, іянізатар. іянічнае 
мора, Іёнія;2) усярэдзіне слова: 
трыёд, трыяда, трыялет; 3) на 
канцы слова: адажыё, саль- 
феджыё, трыё, Токіё. 
. Дыктрымаймасясвайго, на- 
туральнага афармлення інша- 
моўных словаў пры збегу га- 
лосных у іх складзе! 








ВАЙСКАВОДЦА 


Неаднойчы, карэктуючы беларускія 
тэксты, сутыкаешся з словамі, якія заўсёды 
хочацца замяніць іншымі. Звычайна -- гэта 
альбо грубыя калькі, ці неапраўданыя па- 
зычанні, якія, дадамо, часта маюць мар- 
фемную будову, неадпаведную нашай мове. 

Адно з гэткіх словаў -- вельмі частотны 
ў сучаснай перыёдыцы вайсковы тэрмін 


“«галоўнакамандуючы». Што ж змушае па- 


стаянна пазбягаць ягонага ўжывання ці 
шукаць вартую замену? Па-першае, -- 
неўласцівая нашай мове форма дзеепры- 


метніка цяперашняга часу незалежнага 
стану з суфіксам -оч; па-другое, -- поўная 
калька з расійскае мовы; па-трэцяе, -- 
відавочная нязграбнасць (паспрабуйце 
праскланяць яго...) і чужыня слова. 
Бальшыня слоўнікаў дае пераклад ра- 
сійскага «главнокомандуюіций» беларускім 


“«галоўнакамандуючы» (гл. Беларускаямова. 


Дапаможнік для вайскоўцаў. -- Мн. -- 1993; 
РБС. “Мн. -- 1993; і інш.). Хіба што «Ра- 
сійска-крыўскі слоўнік» В.Ластоўскага змя- 
шчае; апроч «галоўнакамандуючы» такі 
адпаведнік, як «ваявода». Апошні варыянт, 
на мой погляд, таксама не вельмі прыдатны 
для замены, бо цяпер ваявода -- гістарызм, 
атаксама мае значэнне кіраўніка мясцовай 
адміністрацыі ў Польшчы. 


Мяркую, што праблему з пошукам адпа- 
ведніка можна вырашыць праз слова вай- 
скаводца, выкарыстанае У.Шатонам у пе- 
ракладзе «Песні пра зубра». Так, чытаем у 
творы наступныя радкі пра Вітаўта: «...Але 
вайскаводцу-літвіну болей па густу былі 
гонкі на конях ліхіх». Як бачым, тут «вай- 
скаводца» мае блізкае да «галоўнака- 
мандуючы» значэнне. Нягледзячы на роз- 
ную стылёвую прыналежнасць словаў, 
«вайскаводца», паводле ўнутранай формы, 
выдатнаадпавядае зместугэтагавайсковага 
тэрміна. Да таго ж, прапанаваны мною 
варыянт замены не мае адцення канцы- 
лярызму, што ўласцівае слову «галоўнака- 
мандуючы». 

Антось КУЗЬМІЧ. 


НАША СЛОВА, 1947, 1995 


Набытак маладых А-А 


З любоўю да слова 


АЛЕНА ЯСКЕВІЧ 


СЛОВАМ СКАРОНЫ СВЕТ 





Да бібліяграфічных рэдкасцяў ужо 
належыць выданне: Яскевіч А.А. Словам 
скароны- свет. Мн., 1995. Даследніца -- 
Алена Яскевіч знаёміць чытача з вынікам 
сваіх шматгадовых пошукаў. Гэта зборнік 
цікавых артыкулаў (яны пісаліся ў розныя 
гады) на філалагічную тэматыку, пра што 
сведчыць ісаманазвакнігі. Гэтак, аддаючы 
даніну магутнасці слова, А.Яскевіч раз- 
глядаестаражытныя беларускія лексіконы, 
разважае пра моватворчасць Ф.Скарыны, 
пра ягоную экзэгезу, пра праваслаўнае 
адраджэнне, пра вершы У.Караткевіча. 

Ва ўступным артыкуле пад назвай 
«Словам скароны свет...» даследніца ад- 
значае «...найбагацейшую лексікагра- 
фічную культурустарабеларускай мовы...» 
І вось што называе аўтарка «жамчу- 
жынамі»: «Лексіс зталкаваннем славенскіх 
моў проста», «Лексіс» Л.Зізанія, «Лексікон» 
П.Бярынды, «Сіноніму славенароскую». 
Сапраўды, ці задумваемся: чым ёсць для 
нашай культуры згаданыя помнікі бела- 
рускай лексікаграфіі. Трэба ганарыцца 
тым, што мы такое маем. Але ў нас, на 
жаль, шмат нераспрацаванай тэматыкі. І 
А.Яскевіч у гэтым выпадку вяртае не- 
заслужана забытае ці занядбанае. . 

У артыкуле «Старажытнае і новае ў 
мове» яна слушна заўважае, што «бе- 
ларуская мова, якая ў часы Вялікага 
Княства Літоўскага дасягнула значнай 
функцыянальна-стылёвай апрацоўкі, У 
выніку выключэння яе з грамадска-дзяр- 
жаўнага карыстання ў канцы ХХІІ ет. вы- 
мушана былаў сваім новым літаратурным 
варыянце складвацца на аснове цалкам 
вуснага маўлення». Даследніца -- пры- 
хільнік той канцэпцыі развіцця мовы, дзе 
лічыцца, што сучасную беларускую мову 
трэба ўзбагачаць старабеларускай. Алена 
Яскевічспасылаецца на«моўную палітыку» 
чэхаў Й.Добраўскага і Я.Колара, славенца 
В.Копітара, сербаВ.Караджыча, прыгадвае 
моватворчую практыку беларускіх пісьмен- 
нікаў. Артыкул напісаны даўно. Аўтарка тут 
выказала меркаванне: у будучыні існа- 
вацьме выданне з грунтоўнымі тлумачэн- 
нямі слоўнікаў старабеларускай літара- 
турнай мовы ХУІ--ХХІІ стагоддзяў. (У 1992 
г.пабачыласвет падрыхтаванае ёй выданне 
«Старабеларускіх лексіконаў».) А.Яскевіч 
падае цікавыя старабеларускія лексемы ў 
некаторых артыкулах кнігі. Адчуваецца, што 
яна дасканала даследавала гэтыяслоўнікі. 
У артыкуле «Напісанае застаецца» -- га- 
ворка пра мала каму вядомы «Лексіс з тал- 
“каваннем славенскіх моў проста» (канец 
ХУІ ст.). Рэч у тым, што ў 1884 годзе архі- 
мандрыт Амфілохій знайшоў у старадруку 
астрожскай «Бібліі» І.Фёдарава ўкладку - 
згаданы слоўнік. З гэтай нагоды аўтарства 
і прыпісвалася І.Фёдараву. Але й цяпер 
аўтар застаецца невядомым. Даследніца 
спрабуе аспрэчваць погляды шмат якіх 
мовазнаўцаў, калі, прывёўшы шэраг слоў з 
«Лексіса...проста», не пагаджаецца з 
думкай, што некаторыя з іх -- пазычанні з 
польскай мовы. Яна піша: «Тое, што раней 
лічылася паланізмам, мы знаходзім у 
слоўніках Вялікага Княства Літоўскага...» 

У іншых артыкулах аўтарка нават падае 
звесткі, што яшчэ ў сярэднявеччы адбы- 
валася пазычанне беларускіх слоў у поль- 
скую мову. У прыватнасці Г.Кнапскі, скла- 
дальнік польска-грэцкага слоўніка, кры- 
тыкаваў непатрэбнае ўвядзенне ў польскую 
мову чужых слоў, але рабіў выключэнне 
для беларускай: ён увёў у свой слоўнік 


“ларускай мовы. 


Г.Цыхуна... 


шматлексікі з нашай мовы. Вось бы на што 
зважаць беларускім лінгвістам! 

Дужа займальна чытаюцца і артыкулы 
«Пытанне застаецца адкрытым» (пра бе- 
ларускае паходжанне друкара Івана Фё- 
дарава, аўтарства «Лексіса...проста»), 
«Гэтая загадкавая «Сіноніма славена- 


роская», «З кагорты пачынальнікаў» (пра 


«Граматыку словенскую» Івана Ужэвіча). 

Можна сказаць, што згаданыятэмы ма- 
ла даследаваныя. Алена Яскевіч асвятляе 
іхпа-свойму, што робіць дадзенае выданне 
вартасным і вельмі цікавым. 

У артыкуле «Феномен праваслаўнага 
Адраджэння» бачым агульны, шырокі по- 
гляд на эпоху Адраджэння, звязанага з 
Візантыяй. Згадваюцца асобныя  гіста- 
рычныя моманты, перад намі паўстаюць 
постаці мітрапалітаў Кіпрыяна (мова яго- 
ных твораў мела «старабеларускі харак- 
тар») і Грыгорыя Цамблака. 

Здавалася б, колькі ўжо напісана пра 


. дзейнасць, творчасць Ф.Скарыны! А. Яс- 


кевіч спрабуе і тут знайсці новае, не раз- 
гледжанае, уносячы важкі ўклад у Скары- 
ніяну. У артыкуле «Не плоць, а дух...» да- 
следніца мяркуе: «Экзэгетычны талент 
Ф.Скарыны з асаблівайсілай выявіўся пры 
тлумачэнні «Песні Песням», «Иудиф-вдо- 
вицы». Гаворка далей ідзе ў асноўным пра 
першую з іх. Аўтарка сцвярджае, што 
«Песнь Песняў» -- гэта вялікасны гімн 
каханню -- веры, у яе вышэйшых ступенях 
хрысціянскага ўзыходжання...» І калі тут 


мы бачым Ф.Скарыну як аўтара экзэгезы, 


дык у артыкуле. «Залаты век старабе- 
Моватворчая дзейнасць 
Скарыны» пёрад намі -- Скарынава слова 
І погляд на тагачасную беларускую мову. 
Магчыма, шмат хто можа не пагадзіцца з 
думкай даследніцы, што з прычыны малой 
увагі даскарынаўскага напрамку развіцця 
наша сучасная літаратурная мова яшчэ не 
набыла сваёй былой моцы. Сама А.Яскевіч 
пры гэтым спасылаецца на падобныя 
меркаванні Я.Карскага, І.Воўк-Левановіча, 
І сапраўды варта пра гэта 
падумаць. Але ж мова развіваецца, і тут, 
вядома, гаворка можа- ісці- пра-нейкія 
асобныя моманты. Патрабуюцца грунтоў- 
ныя даследаванні гэтых праблем. Сама ж 
даследніца надае мове Скарыны вялікае 
значэнне: «Сённяшняе пакаленне скары- 
наўцаў, думаецца, стаіць бліжэй да ісціны, 
лічачы мову Ф.Скарыны -- своеасаблівым 
тыпам царкоўнаславянскай беларускай 
пісьмовай мовы, аналага якой немагчыма 
знайсці ў ніводнага з славян». 

Гэтак і далей А.Яскевіч ідзе новым 
шляхам ці разглядае нераспрацаваную 
тэматыку, альбо спрабуе паказаць нешта 
вядомае ў новым святле. Дужа радуе не- 
вялічкі артыкул «Новае пра І.І.Насовіча» 
(пра знаходку рукапіса Насовіча, які да- 
гэтуль лічыўся згубленым). Артыкул «Ля 
вытокаў беларускай балады» -- адзін з 
лепшых у кнізе. Гэта грунтоўны разгляд 
беларускай балады (Т.Зан, Я.Чачот, А.Міц- 
кевіч...). Чытаючы артыкул «Аб моватвор- 
часці Цішкі Гартнага», задумваешся: са- 
праўды, колькі скарбу можна ўзяць з на- 
роднай мовы. Гэта відаць у рамане «Сокі 
цаліны». Нягледзячы натое, што некаторыя 
даследнікі папракаюць Цішку Гартнага за 
празмернае ўжыванне дыялектызмаў, 
А.Яскевіч лічыць, што «ва ўмовах, калі 
стаяла задача зачарпнуць усё багацце 
народнага слова, і ўвесці ўсё лепшае... у 
літаратурную мову, такое выкарыстанне 
дыялектнага матэрыялу адзіна правільнае 
(хоць з-за гэтага Гартны так нявыгадна 
коснаязыкі)». 

У артыкуле «Верш Уладзіміра Карат- 
кевіча» мы ўжо бачым даследніцу ў яе 
асноўнай навуковай спецыяльнасці -- 
тэарэтыка літаратуры. Вось адна з высноў 
аўтаркі: «...на спалучэнні лірычнага і эпіч- 
нага бакоў яго таленту, на ўзаемадзеянні 
балады і лірычнага верша адбылося ці- 
кавае жанравае ўзаемазапазычанне». Так, 
шырокі погляд філолага на рэчы, апан- 
танасць новым, ранейнесказаным, глыбокі 
навуковы аналіз і каштоўныя звесткі па 
гісторыі айчыннай літаратуры -- вось чым 
вызначаецца зборнік Алены Яскевіч. Шка- 
да, што гэтая кніга, якая можа паслужыць 
дапаможнікам студэнту, выкладчыку, на- 
вукоўцу, з прычыны невялікага накладу 
амаль недаступная для шырокага кола 
чытачоў. Застаецца толькі, зноў жа, спа- 
дзявацца на будучыню. 

Генадзь КАЖАМЯКІН. 


Валянціна ВЫХОТА н 








Коласавы зернеткі 


Антось і Ганна не знаходзяць, 

Што адказаць і што парадзіць. 

Рада. Ням. Ваі т, с.-в.-ням. , ст.-в.-НнЯМ. 
гаі (1), ст-сакс. гад т 'рада, дапамога, 
карысць”. Роднаснае ст.-слав. гадйі 'кла- 
паціцца”. І.-е. корань “ге-, “ге. 

Дзеяслоў гаіеп 'радзіць”, с.-ням. гаіеп, 
ст.-в.-ням. Гаіап, ст.-сакс. гадап. 

Глядзіць на жонку. -- Ганна,.. Маці... 

Ратунку дайце мне!.. О, браце! 

Ратаваць. Ням. ге(еп, с.-в.-ням. геЧеп, 
ст.-в.-ням. (В)гебеп. Сённяшняе значэнне ў 
ранейшыя часы развілося ад значэння 
“вырываць, выхватваць, адбіраць, вызва- 
ляць”. 

-- Адкуль яны бяруцца, чэрці? -- 

Прамармытаў руды пісака. 

Руды. Ням. го! чырвоны, руды”, С.-В.- 
НЯМ., СТ.-В.-нЯМ. бі, гоц. габр5. Генетычна 
роднасныя ст.-слав. губіў, лац. гибег, грэц. 
егуМуоз і ст.-інд. гидніга “чырвоны”. Па- 
раўнайце: руда, рудзець. 

Нядзелька, свята -- людзі вольны, 

Свая ахвота, свой дазвол, 

На рынак ідуць, хто ў касцёл. 

Рынак. Ням. Віпа т, с.-в.-ням. гіпа, 
гіпаез, ст.-в.-ням. гіпа, пазнейшае Пгіпа, 
ст.-сакс. Пгіпа; прагерманскае “Нгіпва, 
старэйшае “Пгепаа- 'круг”; усё, што мае 
круглую форму; дагерм. “Кгепапо адпа- 
вядаест.-слав. Ккговч “круг”, праслав. Кговім 


“круглы”. Раней азначала 'кола людзей для 
ўрачыстага збору”, потым 'размечанае мес- 
ца для паядынку". Параўн. рынг. 

А як прыгожы пуцявінкі! 

«У шаўках зялёнае травінкі! 

Якія мяккія іх рысы 

/ павараткі іх, абрысы! 

Рыса. Ням. Ві т 'трэшчына, разрыў, 
разрэз; драпіна, рыска, рысунак” і інш., 
ст.-в.-ням. гі2 узыходзіць да геіЗеп рваць, 
чарціць, трэскацца" і інш., с.-в.ням. гізеп 
ст.-в.-ням. Пзап, старэйшае “мгігап, 'раз- 
рываць, выдрапваць, выразаць, пісаць”. 
Гоц. “мгейап утварылася ад мгіі5 т “рыса, 
лінія”, "кропка". І.-е. “геі- 'драпаць, рваць”. 

Ідзе з лапатай дзядзька з хаты 

Г адграбае снег заўзята. 


Бо ўдзень на рэчку і на тоні 

Схадзіць рыхтуецца Антоні. 

Рыхтаваць. Ням. гісПіеп, с.-в.-ням. , сТ.- 
в.-ням. гір(еп, і гоц. дагаіМ ап 'дагадзіць 
каму-небудзь”. Узыходзіцьда гесПі “правы”. 
І.-е. корань “гед- 'выпрамляць, прама, 
распрамляць, прама”. 

Надзеі гіне рэштка тая, 

І большы смутак падшыбае. 

Рэшта. Ням. Везі т. Узыходзіць далац. 
гезіаге "адставаць, саступаць”. С.-лац. 
гезіцт п, італ. гезіою, франы. гезіе т 'за- 
пазычанасць, доўг”. 





- Папытай у кнігарні 
Свіранскі шлях да Багушэвіча 


Содаль У.І. Свіранскія крэскі. 


Мн.: Полымя, 1995. - 96 с. 
Уладзімір Ільіч Содаль - слынны, руп- 


лівы даследнік жыцця Францішка Багу-. 


шэвіча. Пяру Содаля належыць некалькі 
дзесяткаўартыкулаў, краязнаўчых нарысаў, 
эсэ, прысвечаных розным акалічнасцям 
лёсу Мацея Бурачка. Найбольш грунтоўная 
з яго кніг -- «Сцежкамі Мацея Бурачка» 
(жанрава патлумачаная як «Пошукі, зама- 
лёўкі, нарысы»). А яшчэ ж і трылогія -- 
«Кушлянскі кут», «Жупранская старонка», 
«Свіранскія крэскі». Апошняя кніг -- «Сві- 


ранскія крэскі», выйшла ў выдавецтве ае 
лымя» сёлёта. “Кўшлянекі і кут» - у 1 


«Жупранская старонка» -- у 1992. 
Пачынаюцца «Свіранскія крэскі» арты- 
кулам «Адкрыццё Свіранаў». Даследнік 
падкрэслівае важную акалічнасць: «Доўга, 
вельмі доўга -- аж да сярэдзіны шасці- 
дзесятых гадоў нашагастагоддзя радзімай 
Францішка Багушэвіча лічыліся Кушляны. 
Пра гэта пісалася ва ўсіх пісьменнікавых 
біяграфіях, даведніках, школьных падруч- 
ніках. Але вядомы даследнік нашай лі- 
таратуры светлай памяці Сцяпан Алек- 
сандровіч расшукаў некралогі на смерць 
паэта, напісаныя яго сучаснікамі, яго бі- 
ёграфамі -- Напалеонам Роўбам і Люцы- 
янам Уземблам. У іх паведамлялася, што 
радзіма Ф.Багушэвіча -- Свіраны паблізу 
Вільні». У.Содаль нагадвае літаратура- 
знаўчыя аргументы, што ўжо даўно даз- 
волілі б увесці Свіраны ў жыццяпіс зна- 


“камітага суайчынніка. Аказваецца, што 


яшчэ ў 1935 годзе ў Вільні выйшла кніга 
Адама Станкевіча «Дагісторыібеларускага 
палітычнага вызвалення». У ёй аўтар зася- 
родзіў увагу на тым, дзе з'явіўся на свет 
аўтар «Дудкі беларускай»: «Нарадзіўся 
Францішак Багушэвіч у 1840 годзе, але не 
ўКушлянах Ашмянскага павета, якдагэтуль 
думалася, а ў Свіранах». Канешне ж, кніга, 
выдадзеная ў буржуазнай Вільні, ці магла 
служыць крыніцай інфармацыі для са- 
вецкага беларускага літаратуразнаўства? 
А яшчэ ж у 1944 годзе Адама Станкевіча 
арыштавалі і назаўжды адправілі ўСібір. А 
звышпільныя органы адразу прыхавалі 
кніжку-сведчанне ў спецсховы. 

Пачаўшы геаграфічна-краязнаўчы 
жыццяпіс Багушэвіча з вызначэння Сві- 


ранаў як месца нараджэння паэта, 


У.Содаль далей уводзіць чытачаў Рукойны, 
мястэчка, дзе хрысцілі малога Француся. 
Чытаючы і перачытваючы нарыс (ці хутчэй 
-- эсэ) «Рукойны», пераканаўся восьучым. 
У.Содаль у беларускім літаратуразнаўстве 
і літаратурным краязнаўстве робіць нешта 
блізкае да таго, што рабіў, расшыфроў- 
ваючы жыццё Пушкіна, добра вядомы 
Сямён Гейчанка. Адкрыйце, пагартайце 
кнігу «У Лукамер'я». Успомніце, як пісаў 
Сямён Сцяпанавіч пра рэчы: «Калі людзі 
сыходзяць, пасля іх застаюцца рэчы..Рэчы 
маўклівасведчаць прасамую старажытную 
ісціну -- пра тое, што яны даўгавечней за 
людзей. Неадушаўлёных прадметаў няма. 
Есць неадушаўлёныя людзі. Без рэчаў 
Пушкіна, без прыроды Пушкінскіх месцаў 
цяжка зразумець да канца яго жыццё і 
творчасць». Дэталі, як і рэчы, выклікаюць 


« 


“першыя крокі», 


на развагі, на асэнсаванне творчасці, 
жыцця ў кантакце эпохі, побыту. Больш 
таго -- становяцца сімваламі. Прыклад - 
у эмацыянальна-асабістых нарысах У.Со- 
даля «Ключ ад Свіранаў», «Хадунок». 
«Знайсці ў Свіранах, на радзіме Фран- 
цішка Багушэвіча, дзе ўсяго тры двары, 
хадунок -- гэта больш чым сімвалічна, не 
менш каштоўна, чым пачуць у тутэйшай 


“мясціне калыханку на роднай мове. Цяпер 


зусім няцяжка ўявіць, як рос і гадаваўся 
Францішак у Свіранах; як ён рабіў тут свае 
-- піша аўтар кнігі. Для 
разумення іасэнсавання творчасці класіка 


беларускай літаратуры хадунок і падобныя 


ямудэталі, рэчы іёсць біяграфія творчасці, 
біяграфія натхнення.” 

Пішучы пра Свіраны, “Содаль уваж- 
лівы ідадакументаў, дасведчанняўархіваў 
дыстарадрукаў.Часта даследчык бярэ сабе 
ў памагатыя Уладзіслава Сыракомлю. Вось 
дзе невычэрпная крыніца ведаў, крыніца 


“святла ў бачанні Беларусі ХІХ стагоддзя, у 


спробе пазнаць Беларусь больш стара- 
жытную! Датаго ж, не абмінуў Сыракомля 
ўсваіх працах пагістарычна-геаграфічнаму 
краязнаўству і багушэвічаўскія мясціны. 
Уладзіславу Сыракомлю, магчымаму яго 
знаёмству з Багушэвічам У.Содаль пры- 
свяціў нарыс «Барэйкаўскі сусед». Пад- 
ставай для такіх высноў аўтар «Свіранскіх 
крэсак» лічыць і пункт гледжання вядомага 
беларускага краязнаўца Генадзя Каза- 
ноўскага. Справа ў тым, што ў 1856 годзе ў 
Вільні ствараўся музей старажытнасцяў. 
Даслаў у гэтую ўстанову свае знаходкі і 
шаснаццацігадовы гімназіст Францішак 
Багушэвіч, пазней вядомы беларускі паэт, 
як піша Г.Каханоўскі. На адкрыцці музея 
выступіў Сыракомля. А ў «Записках Ви- 
ленской археологической комиссии», якія 
пабачылі свет ў 1856 годзе, імя -Ф.Ба- 
гушэвіча згадваецца сярод ахвяраваль- 
нікаў. Важная інаступная выснова У.Содаля 
ў нарысе пра Сыракомлю: «Пазней Фран- 
цішкавы біёграфы будуць знаходзіць пе- 
раемнасць паміж Сыракомлевай і Ба- 
гушэвічавай музамі. Вось, прыкладам, што 
пісаў віленёкі літаратар Напалеон Роўба 
пра Багушэвічавы кніжкі «Дудка бела- 
руская» і «Смык беларускі» ў 1990 годзе ў 
«Тыгодніку ілюстраваным»: «Абодва гэтыя 
зборнікі па сваёй форме нагадваюць 
гавэнды і вершы Уладзіслава Сыраком- 
лі». Другі Багушэвічаў рэцэнзент Тытус 
Саподзька таксама знаходзіў шмат 
агульнагаў Багушэвічавых і Сыракомлевых 
творах». 

«Свіранскія крэскі» - штуршок да 
абуджэння цікаўнасці да лёсу і творчасці 
Францішка Багушэвіча, які акрэслены 
Генадзем Кісялёвым як «адна з буйнейшых 
постацей беларускай літаратуры і гра- 
мадскай думкі 2-й палавіны ХІХ стагоддзя». 
Дытолькіж на масавасцьсёння разлічваць 
не даводзіцца. У свой час «Кушлянскі кут» 
выйшаў тыражом 11800. «Жупранская 
старонка» -- 11000. Наклад «Свіранскіх 
крэсак» -- 2000 асобнікаў. 

Алесь КАРЛЮКЕВІЧ. 


з ша... ы... .ь.ы----.-.т ыьыь»ы»ы»ы»ыжшр--.-.-шыыжшшы.-.--.-.-шжыы-»-»-.-ыыы-ыаыыыынананннннаня НАША СЛОВА, 447, 1995 


2 лістапада ў 


страшным месцы пачварны помнік пачварнаму часу. 


На здымках: Народны пісьменнік Беларусі Васіль Быкаў перад будынкам КДБ; Галіна Вашчанка і Зянон Пазьняк на цырымоніі 


асвячэння крыжа; святар Уладзіслаў Завальнюк. 


ў Менску, каля будынка КДБ (былы НКУС), адбыўся жалобны мітынг па ўшанаванні памяці ахвяр сталінскага 
генацыду. Такія, ж мітынгі прайшлі ва ўрочышчы Курапаты і ў Лошыцкім прадмесці (былая вёска), ля якой адбываліся масавыя 
расстрэлы грамадзян у 1937 годзе. Лошыцкая трагедыя не набыла такога сумнага розгаласу, як курапацкая, хоць абедзве яны былі 
даследаваны З.Пазьняком адначасна. Толькі на сёлетнія Дзяды тут пастаўлень» ахвярам бальшавіцкага тэрору крыж, асвячоны 
святаром Уладзіславам Завальнюком. Ад Веры Шумскай і іншых сведкаў злачынства ў Лошыцы стала вядома, што расстрэлы 
праводзіліся штодня, на світанні, рукі ахвяр, апранутых пераважна ў фуфайкі, былі скручаны дротам. Дапамагалі нкусаўцам у гэтай 
справе барацьбіты з «ворагамі народа» -- «стукачы». Іх юдавы срэбранікі ск ладалі ўсяго 50 даваенных капеек. Калі свет даведаўся пра 
Курапаты, яр з лошыцкімі ахвярамі быў засыпаны і ўтрамбаваны, забудаваны гаражамі. Такі, менавіта, цяпер стаіць на гэтым 


Фота У КАРМІЛКІНА. 


І.К. 
























Беларускае слова ў элітным клубе 


7 лістападаў памяшканні рэс- 
тарана «Вэст-клуб», што пры Аль- 
тэрнатыўным тэатры, адбылося 
ўрачыстае адкрыццё элітнага рок- 
клуба «Рубінавы аўторак». Па 
задуме арганізатараў клуб будзе 
працаваць кожны аўторак, адамі- 
наваць будзе ў ягонай праграме 
менавіта беларускамоўны рок. 
Завадатарамі клуба стала вядо- 
мая спявачка Кася Камоцкая і 
знакаміты, праўда за межамі 
- нашай рэспублікі, тэлежурналіст 
Алесь Дайнека. Распачаў прагра- 
му першага вечара гурт «Новае 
неба». Былі выкананыя песні на 
словы Анатоля Сыса, Адама Глё- 
буса, Міхала Аніпадзістава. Пасля 
насцэну выйшла англамоўная ка- 





манда «Тре І ейег» з даволі ме-. 
ладычнымі і малаёлоўнымі кам- 
пазіцыямі. Вельмі ўдала, проста 
на адным дыханні, падхоплены 
ўвагай публікі, выступіў гурт 
«НРМ» на чале з паэтам і спе- 
ваком Лявонам Вольскім. Пасля 
на сцэну быў запрошаны госць з 
Украіны, выдатны рок-гітарыст 
Сяргей Шматок, які на заканчэнні 


свайго выступу павіншаваў на. 
ўкраінскай мове беларусаў з . 


адкрыццём іхняга элітнага рок- 
клуба і выканаў украінскую на- 
родную песню. 

Прадоўжылі праграму рок- 
гурт «Веаціу Бу ті5іаке» і рок-н- 
рольная каманда «Метэор». На- 


вам да арганізатараў і наведнікаў 
рок-клуба звярнуліся паэт Анатоль 
Сыс, сябар руху Бум-Бам-Літ паэт 
Ілля Сін, а ягоны калега Серж 
Жук-Мінскевіч праспяваў вясё- 


лую песеньку, якая вельмі спа-, 


дабалася публіцы. 

Свята атрымалася прыстой- 
ным із гуморам. Ааднымз вынікаў 
яго стаў спраўджаны факт, што 
беларускае слова нароўных з 
англійскім ці расійскім цяпер 
загучала і добра ўспрымаецца 
публікай у высокаразрадным, 
элітным клубе. Застаецца толькі 


- пажадаць «Рубінаваму аўторку», 


каб наступныя вечары праходзілі 
на гэтакім жа ўзроўні. 
С.М. 


прыканцы з віншавальным сло- 


Прэса-куламеса 


Вось дык сярэдзіна! 
Городок Белыничи расгюложенкак 
раз посередине между Минском и Мо- 
гилевом. 
«Народная газета», 6.05. 1995 г. 
Адлегласцьад Бялыніч да Магілёва 
44 км (БелСЭ). Ад Бялыніч да Мінска - 
160 км (даведка аўтастанцыі). Як 
бачым, пасярод-то пасярод, ды канцы 
няроўныя. 


“Варта бу даведнік глянуць 


21 мая -- день рождения (1912--. 


1989) А.Д.Сахарова, русского физика 
и обіцественного деятеля, лауреата 
Нобелевской премии мира. 
Там жа. 
Безумоўна, многім бы хацелася, 
каб такія людзі, як А.Д.Сахараў, жылі 
больш. Але росчыркам пяра гэтага не 
даб'ешся. А нарадзіўся Андрэй 
Дзмітравіч на дзевяць гадоў пазней. 


Хто ў каго быў ад'ютантам? 

Вернувшись на фронт, на руках 

Михайла умирает бсевойгенерал, адь- 
ютантом у которого он был. 

“ «Советская Белоруссия», 

22.04. 1995 г. 

Значыць, вярнуўся на фронт гене- 

рал іслужыў ад'ютантам у салдата? На 

справе было трошкі іначай: Міхаіл 

вярнуўся нафронт іслужыўад'ютантам 

у генерала. 


Сінтаксічная навінка 
З 14ліпена 1708 годашведы разбілі 
рускіх пад Галаўчыном. 


Заснавальнік: ТБМ 
імя Ф.Скарыны. 


АДРАС РЭДАКЦЫІ: 
220029, г.Менск, 
вул.Чычэрына, 1: 
Тэлефон: 33-17-83. 


«Чырвоная змена», 22.08. 1995 г. 

Так, так... 39 кастрычніка адбылася 

бітва пад Лясной... З 8 ліпеня -- Пал- 

таўскаябітва...Глядзіш-- ізамацуецца 

новая функцыя прыназоўнікавага кі- 
равання. 


Лёсаносны лес 
Лес корпуса Левенгаўпта, якога ка- 
роль так нецярпліва чакаў, ужо не хва- 
ляваў яго. 
Там жа. 
Не дачакаўшыся з'яўлення лесу, 
Карл ХІІ перастаў пра яго турбавацца, 
тым больш, што ўласны лёс-вісеў на 
валаску. 


Геаграфічнае адкрыццё 

Не будзем жа мы лічыць, быццам 
сама працяглая адсутнасць на роднай 
берасцейскай зямлі станоўча паўплы- 
вала на паэта... 

«ЛіМ», 29.09. 1995 г. 

Размова пра паэта Алега Мінкіна. 
Дагэтуль лічылася, што радзіма паэта 
Хоцімшчына знаходзіцца далекавата 
ад Берасцейшчыны, на супрацьлеглай 
ускраіне Беларусі. 


Пачынай спачатку 

«ЛіМ», 20 кастрычніка 1995 г. Апа- 
вяданне У.Паўлава. На адной паласе 
не змясцілася. Унізе адсылка: (Працяг 
на стар. 9). 

Што ж, пашукаем. Толькі дзе? Бо 
сама адсылка і змешчана на той жа 
дзевятай старонцы. 
7 Я.К. 


РЭДАКЦЫЙНАЯ КАЛЕГІЯ: " 

Эрнэст Ялугін -- галоўны рэдактар, Лявой Баршчэўскі, 
Янка Брыль, Анатоль Бутэвіч, Вінцук Вячорка, Віктар 
Гайсёнак, Радзім Гарэцкі, Ніл. Гілевіч, Аляксей Глушко, 
Сяргей Запрудскі, Анатоль Клышка, Уладзімір Ламека, 
Зміцер Санько, Яўген Цумараў, Генадзь Цыхун, Віктар Шніп. 

Адказны сакратар Здзіслаў Сіцька. 





Божа, 
Божачка... 


Крыўда ж непазбыўная, 
Быццам нож у бок, 
Мучыць, агрэсіўная: 
«Чаму ж я - не прарок?!». 


Божа ж, Божа, Божачка 
Ў беларускай старане, 
Ну хоць бы на нямножачка 
Апрароч мяне! 

Алег Лойка. 


Божа, Божа, Божачка, 
Верны твой паэт - 

І прафесар трошачкі -- 
Крыўджуся на свет. 


Мне б для шчасця поўнага 
Глобам раптам стаць, 

Каб радка ніводнага 
Дрэнна не пісаць. 


Я б па зорках выгадаў, 
Як і што рабіць, 

Дзе знайсці мне выгаду 
Людзям на карысць. 


Песень з Атаманавым 
Меней бы пяяў: 
З варажбы -- за Вангу бя . 


“Лепей зарабляў. 


Рынак жа -- не смешачкі!.. 
Як прарокам стаць”?! 

Я тады б і вершычкі 

Мог бы не складаць! 


Аўтарынадрукаваных матэрыялаўадказваюць 
за дакладнасць фактаў і іншых звестак. Пункт 
гяеджання аўтара можа не адпавядаць 
меркаванню рэдакцыі. Рукапісаў рэдакцыя 
не рэцэнзуе і назад не вяртае. 


Індэкс 63865. 


дапамогі ахвярам стыхіі, 


Актуальнасці рэфармавання эканомікі, сродкаў масавай 
інфармацыі і грамадскага жыцця сёння не аспрэчвае ніхто. Але 
перашкодамі на шляху да гэтага для многіх па-ранейшаму застаюцца 
адсутнасць досведу і сродкаў. Адным са спосабаў іх пераадолення для 
кагосьці можа стаць удзел у праграмах арганізацый, з якімі мы 
знаёмім нашых чытачоў. 


Фонд ЕЎРАЗІЯ 


Гэта -- прыватная не прыбыт- 
ковая арганізацыя, створаная ў 
1993 годзе на сродкі. Агенцтва 
міжнароднага развіцця ЗША. 
Фонд займаецца падтрымкай 
праграм, звязаных з эканаміч- 
нымі і дэмакратычнымі рэфор- 
мамі ў краінах СНД. 

Фонд ЕЎРАЗІЯ не кіруе ўлас- 
ныміпраграмамі, афінансуе пра- 
екты на падставе канкрэтных пра- 
пановаў, распрацаваных юрыдыч- 
нымі і фізічнымі асобамі. Фінан- 
суюцца праграмы ў сферах: 

-- эканамічныя рэформы, 


--рэформыдзяржаўнагасек- . 


тара і развіцця неўрадавых арга- 
нізацый, 

-- сродкаў масавай інфар- 
мацыі і камунікацыі. 

Фонд выдае гранты на пад- 
трымку праектаў у сферах аду- 
кацыі, навучання, эканамічных 
даследаванняў. Не фінансуюцца 
праграмы, што.датычаць аховы 
здароўя; гуманітарнай дапамогі, 
наву- 
кова-тэхнічных даследаванняў, 
аховы прыроды, прыватызацыі. 

Фонд плануештогод выдаваць 
гранты на суму 16 мільёнаў до- 
лараў і памерам не больш 25 
тысяч долараў кожны. 

З 16 кастрычніка г-г. Фондам 


СЕЎРАЗІЯ абвешчаны конкурс 


грантаў з мэтай падтрымкі элек- 
тронных камунікацый для гра- 
мадскіх і непрыбытковых аргані- 
зацый. Апошні дзень прыёму за- 
яваў на ўдзел у конкурсе -- 16 
снежня. Прыём будзе весціся 
Кіеўскім рэгіянальным прадстаў- 
ніцтвам фюнду, усферу дзейнасці 
якога ўваходзіць і Беларусь. 9 
лютага адбудзецца абвяшчэнне 
вынікаў конкурсу. 

Асобы і арганізацыі, якія жа- 
даюць атрымаць больш падра- 
бязную інфармацыюабдзейнасці 
ФондуЕЎРАЗІЯ іўмовах конкурсу, 


могуць звяртацца на адрасы: 
2г52001, Украмна, Кмев-1, уя. 


Креіцатик, 15, кв. 4 

Киевское Регибнальное Пред- 
ставительство Фонда Евразия, 

Тел./факс: (044) 229-7521, 
229-4359 

Тел./факс: (044) 230-2677 
(только для междугородних звон- 
ков) 

Е-таі!: ецигазіаФейгазіа. 
ітеепе!. Кіеву. па 

220038, Беларусь 

г. Менск, вул. Уральская, З, п. 30 

«Аб'яднаны шлях» / Юпйеа 
М/ау Ве!агиз 

Тэл.: (0172) 30-32-76 

факс: (0172) 30-80-54 


Беларуская рэспубліканская арганізацыя 
Імітед УМду Веку - «Аб'яднаны шлях». 





Арганізацыя зарэгістраваная 
ў красавіку 1995 года. Мэта яе 
дзейнасці - спрыянне створаным 
у апошнія гады грамадскім і не- 
камерцыйным арганізацыям: раз- 
віццё кіравання некамерцыйны- 
міарганізацыямі, падтрымка гра- 
мадскага сектара, збор і распаў- 
сюджванне інфармацыі аб ім. 

Беларуская арганізацыя Ипі- 
іеа У/ау аказвае юрыдычную і 
тэхнічную дапамогу недзяржаў- 
ным структурам. 


Юрыдычная служба арганіза- 
цыі прапануе ім: 

-- пакетдакументаўдля засна- 
вання грамадскіх арганізацый, 

-- парадак адкрыцця і карыс- 
тання валютным рахункам, 

-- бухгалтарскі ўлік і справа- 
здачнасць грамадскіх аб'яднанняў, 

-- найменаванне і сімволіка 


. грамадскіх арганізацый, 


-- парадак уліку арганіва- 
цыйных структур грамадскагааб”- 
яднання, маючага правы юры- 
дычнай асобы, 

-- спіс дакументаў, прадстаў- 
ляныхудзяржаўныя органы дзеля 
перарэгістрацыі грамадскіх аб'- 
яднанняў, 

-- пастаноўка на ўлік у дзяр- 
жаўнай падатковай інспекцыі. 

“. Неўзабаве філіі арганізацыі 
будуць створаныя ў Брэсце, Ві- 
цебску, Гомелі. 

Адрасарганізацыі «Аб'яднаны: 
шлях» пададзены вышэй. 


Друкарня выдавецтва «Беларускі Дом друку». 
220041, г.Менск, пр.Ф.Скарыны, 79. 

М123456789101112 

П123456789101112 

Наклад 4551 паасобнік. 


Падпісана ў друк 20.11.1995 г. 


Замова 226 


у 15 гадзін. 





